



क्षितिज ✌ किरण

त्वदीय पाद पंकजम् नमामि देवी नर्मदे

सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-22 अंक-09

सीहोर, गुरुवार 20 फरवरी 2025

पृष्ठ-8

मूल्य -1 रुपये

सम्पादक- कृष्णाकान्त सक्सेना

भाजपा का मास्टर स्ट्रोक

महिला के हाथ में दिल्ली की कमान, रेखा गुप्ता होंगी मुख्यमंत्री



नई दिल्ली (ए)। आखिरकार दिल्ली के मुख्यमंत्री के नाम का ऐलान हो गया है। रेखा गुप्ता दिल्ली की मुख्यमंत्री होंगी। भाजपा ने उनके नाम का प्रस्ताव रखा था, जिसे भाजपा ने मान लिया है। प्रवेश वर्मा डिप्टी सीएम होंगे। बुधवार

नए मुख्यमंत्री और मंत्रिमंडल को शपथ दिलाएंगे। पहले यह कार्यक्रम शाम 4.30 बजे के लिए प्रस्तावित था। कार्यक्रम में प्रधानमंत्री नरेंद्र मोदी के अलावा भाजपा-एनडीए शासित राज्यों के मुख्यमंत्रियों के रहने की भी उम्मीद जताई जा रही है। शालीमार बाग से विधायक बर्नी रेखा गुप्ता का जन्म 19 जुलाई 1974 को हरियाणा के जुलाना में हुआ था। उन्होंने दिल्ली विश्वविद्यालय से कॉमर्स में ग्रेजुएशन करने के बाद प्रबंधन और कला में मास्टर्स की डिग्री हासिल की। उनका राजनीतिक सफर 1993 में अखिल भारतीय विद्यार्थी परिषद से शुरू हुआ। साल 1996-97 में वह दिल्ली विश्वविद्यालय छात्र संघ की अध्यक्ष बर्नी। इसके बाद 2007 और 2012 में उन्होंने नॉर्थ पीतमपुरा से नगर निगम पार्षद का चुनाव जीता। 2022 में वह दिल्ली नगर निगम के मेयर पद की बीजेपी उम्मीदवार भी रहीं। साल 2025 के दिल्ली विधानसभा चुनाव में उन्होंने शालीमार बाग सीट से आम आदमी पार्टी के प्रत्याशी को 29,595 वोटों के अंतर से हराया।

मुख्यमंत्री डॉ. यादव ने श्रीमती रेखा गुप्ता को दी बधाई

भोपाल (निप्र)। मुख्यमंत्री डॉ. मोहन यादव ने नई दिल्ली के शालीमार बाग विधान सभा क्षेत्र की विधायक श्रीमती रेखा गुप्ता को सर्वसम्मति से भाजपा विधायक दल का नेता चुने जाने पर बधाई और शुभकामनाएं दी हैं। श्रीमती गुप्ता गुरुवार को दिल्ली की मुख्यमंत्री के रूप में शपथ ग्रहण करेंगी। मुख्यमंत्री डॉ. यादव ने सोशल मीडिया पर बधाई देते हुए कहा कि मुझे पूर्ण विश्वास है कि यशस्वी प्रधानमंत्री नरेंद्र मोदी के मार्गदर्शन में श्रीमती गुप्ता दिल्ली के विकास और जनकल्याण के लिए पूरी निष्ठा और समर्पण के साथ कार्य कर नए कीर्तिमान स्थापित करेंगी।



मुख्यमंत्री डॉ. मोहन यादव का उमरिया जिले के नौरोजाबाद में जनजातीय समुदाय ने पारंपरिक रूप से स्वागत किया।

14 साल के बच्चे ने पिता को कमरे में बंद कर जलाया जिंदा, इस बात को लेकर था नाराज

फरीदाबाद (आरएनएस)। फरीदाबाद में एक हैरान कर देने वाला मामला सामने आया है। जहां, एक 14 वर्षीय लड़के ने अपने पिता को कमरे में बंद कर आग के हवाले कर दिया और खुद छत से कूदकर मौके से फरार हो गया। हालांकि, बाद में पुलिस ने लड़के को हिरासत में ले लिया और मामले में आगे की जांच जारी है।

यह मामला फरीदाबाद के नवीन नगर का है। दरअसल, पिता ने लड़के को पैसे चुराने और पढ़ाई पर ध्यान न देने के लिए फटकार लगाई थी। इसके बाद लड़के ने जो किया वो जानकर आपको भी रूह कांप जाएगी। पिता के डांटने पर लड़के ने उन्हें कमरे में बंद कर दिया और फिर कमरे को आग लगा दिया। इस घटना में 55 वर्षीय आलम अंसारी की मौके

पर ही मौत हो गई। हालांकि, आस पड़ोस के लोगों को जैसे ही पता चला कि घर में आग लग गई है तो उन्होंने मौके पर पहुंच कर अंसारी को बचाने की बहुत कोशिश की लेकिन तब तक बहुत देर हो चुकी थी। इसके बाद बच्चा छत से कूदकर भाग गया। हालांकि, पुलिस ने उसे पकड़ लिया है और कार्रवाई की जा रही है।

धरती की ओर तेजी से आ रहा उल्कापिंड, वैज्ञानिक टेलीस्कोप से रख रहे नजर

-वायआर4 एक इमारत के आकार का, स्पीड 61 हजार किमी प्रति घंटा

वॉशिंगटन,(ए)। एक उल्कापिंड धरती की ओर तेजी से आ रहा है यह धरती पर तबाही मचा सकता है जिसको लेकर कई देशों के वैज्ञानिक इस पर नजर रखे हुए हैं। यह एक बड़ा खतरा बन रहा है। वैज्ञानिक शक्तिशाली टेलीस्कोप से इस देख रहे हैं। 2024 वायआर4 नाम का एस्टेरॉयड एक इमारत के आकार का है, जिसकी स्पीड 61 हजार किमी प्रति घंटे है लासा के एस्टेरॉयड टेरिस्ट्रियल-इम्पैक्ट लास्ट अलर्ट सिस्टम (एटलस) की ओर से इसे 2024 में खोजा गया था। यह उल्कापिंड दिसंबर 2032 में धरती से टकराने की संभावना जताई जा रही है। वर्तमान में गणना के आधार



पर 43 में से 1 बार इसकी टक्कर धरती से संभव है, जिसे देखते हुए नासा ने तैयारी की है। यूरोपीय स्पेस एजेंसी (ईएसए) की पोस्ट के मुताबिक अंतरराष्ट्रीय खगोलविदों की एक टीम को जेम्स वेब स्पेस टेलीस्कोप के इमर्जेंसी इस्तेमाल की इजाजत मिली है, ताकि इसका अध्ययन किया जा सके खगोलविदों का अनुमान है कि

इस एस्टेरॉयड का व्यास करीब 55 मीटर है, जो पीसा की झुकी हुई मीनार की ऊंचाई के बराबर है। पृथ्वी पर मौजूद डायनासोर को चिक्सुलुब एस्टेरॉयड ने खत्म कर दिया था। एक रिपोर्ट के मुताबिक 2024 वायआर4 उतना विनाशकारी नहीं होगा, लेकिन यह टंगुस्का एस्टेरॉयड जितना नुकसान पहुंचा सकता है, जिसने 1908 में साइबेरिया के जंगलों में करीब 8 करोड़ पेड़ों को गिरा दिया था। 2024 वायआर4 का वर्तमान आकार ग्रांडड आधारित टेलीस्कोप का एक अनुमान है। ईएसए के मुताबिक धरती के वातावरण की वजह से ये टेलीस्कोप एस्टेरॉयड की सतह से परावर्तित होने वाले सूर्य के प्रकाश को ही देख पाते हैं, जिसके कारण इसके वास्तविक आकार को सीमित तस्वीर मिलती है। यह अनुमान से काफी बड़ा हो सकता है।

बंगाल के नदिया में भारत-बांग्लादेश सीमा पर बीएसएफ ने 1.48 करोड़ के सोने के साथ

भारतीय तस्क़र को पकड़ा

नदिया (आरएनएस)। पश्चिम बंगाल के नदिया में भारत-बांग्लादेश अंतराष्ट्रीय सीमा पर सोने की तस्क़री के एक बड़े प्रयास को सीमा सुरक्षा बल (बीएसएफ) के जवानों ने नाकाम कर दिया। जवानों ने बांग्लादेश से भारत में तस्क़री की कोशिश कर रहे एक भारतीय को चार सोने की छड़ें, पांच सोने के बिस्कुट और एक छोटे सोने के टुकड़े के साथ गिरफ्तार किया।

बीएसएफ की 32वीं बटालियन के जवानों को गुप्त सूत्रों से सूचना मिली थी कि नदिया के बानपुर गांव से तस्क़रों का एक समूह बांग्लादेश से सोने की तस्क़री करने की फ़िराक में है। इस सूचना के आधार पर जवानों ने बानपुर सीमा क्षेत्र में जाल बिछाया। वे बाड़ के पास छिप गए और तस्क़रों का इंतज़ार करने लगे। कुछ देर बाद जवानों ने सीमावर्ती गांव फूलवारी (बानपुर) से एक संदिग्ध भारतीय तस्क़र को आते देखा।

महाकुंभ बना भारत का सबसे बड़ा आर्थिक आयोजन, स्थानीय व्यापार को भारी बढ़ावा

महाकुंभ नगर (आरएनएस)। विश्व के सबसे बड़े आध्यात्मिक आयोजन महाकुंभ 2025 ने व्यापार और अर्थव्यवस्था के क्षेत्र में नया कीर्तिमान स्थापित किया है। कन्फेडरेशन ऑफ ऑल इंडिया ट्रेडर्स (सीएआईटी) के अनुसार, इस बार के



महाकुंभ ने 3 लाख करोड़ रुपए (360 बिलियन अमेरिकी डॉलर) से अधिक का व्यापार उत्पन्न किया है, जिससे यह भारत के सबसे बड़े आर्थिक आयोजनों में से एक बन गया है। सीएआईटी के महासचिव और सांसद प्रवीण खंडेलवाल ने कहा कि यह आयोजन आस्था और अर्थव्यवस्था के गहरे संबंध को दर्शाता है। 113 जनवरी से 26 फरवरी तक प्रयागराज में महाकुंभ का आयोजन किया जा रहा है। प्रवीण खंडेलवाल ने बताया कि शुरुआती अनुमान के अनुसार, 40 करोड़ श्रद्धालुओं के आने और 2 लाख करोड़ रुपए के व्यापार की संभावना थी, लेकिन देशभर में इस आयोजन को लेकर अभूतपूर्व उत्साह के कारण अब 60 करोड़ श्रद्धालुओं के आने की उम्मीद है, जिससे कुल व्यापार 3 लाख करोड़ रुपए से अधिक होने की संभावना है।

महाकुंभ 2025 के दौरान कई व्यापारिक क्षेत्रों में बड़ा आर्थिक उछाल देखने को मिला। इनमें पर्यटन, होटल और आवास सेवाएं, खाद्य और पेय पदार्थ उद्योग, परिवहन और लॉजिस्टिक्स, पूजा सामग्री, धार्मिक वस्त्र और हस्तशिल्प, हेल्थकेयर और वेलनेस सेवाएं, मीडिया, विज्ञापन और मनोरंजन उद्योग, स्मार्ट टेक्नोलॉजी, सीसीटीवी, टेलीकॉम और एआई आधारित सेवाएं प्रमुख रूप से शामिल हैं।

पीएम के आगमन को लेकर तैयारियों का लिया जायजा

भोपाल (आरएनएस)। भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने प्रधानमंत्री नरेंद्र मोदी जी के आगमन को लेकर बुधवार को कुशाभाऊ ठाकरे सभागार का निरीक्षण कर अधिकारियों से तैयारियों का जायजा लिया। इस दौरान प्रदेश महामंत्री व विधायक भगवानदास सबनानी, महापौर श्रीमती मालती राय, प्रदेश मंत्री राहुल कोठारी, प्रदेश मीडिया प्रभारी आशीष उषा अग्रवाल, वरिष्ठ नेता सैलेन्द्र शर्मा एवं पूर्व जिला अध्यक्ष विकास विरानी, सुमित पचौरी उपस्थित रहे।



बालाघाट के नक्सल प्रभावित क्षेत्र में हॉकफोर्स को मिली एक बड़ी सफलता

माओवादियों से मुठभेड़ में 04 महिला नक्सली धराशायी, फरार माओवादियों की तलाश में सघन तलाशी अभियान जारी

बालाघाट जिले के सुपखार जंगल में हुई मुठभेड़

भोपाल,बालाघाट(ए)। माननीय गृहमंत्री केन्द्र शासन, श्री अमित शाह एवं प्रदेश के मुख्यमंत्री डॉ. मोहन यादव की मंशानुसार मध्यप्रदेश पुलिस नक्सल समस्या के समयबद्ध उन्मूलन के लिये कटिबद्ध है। इसी तारक्य में हॉकफोर्स ने बालाघाट जिले के थाना गढ़ी अंतर्गत सुपखार जंगल क्षेत्र में दिनांक 19-02-2025 बुधवार को हुई मुठभेड़ में 04 महिला माओवादियों को ढेर कर दिया गया है। इनके कब्जे से एसएलआर, ईसास 315 बोर तथा 303 बोर रायफल एवं अन्य सामग्री जब्त की गई हैं। मुठभेड़ स्थल से फरार माओवादियों की तलाश के लिए जंगल में



सघन अभियान जारी है। अभियान समाप्त होने के पश्चात मृत नक्सलियों की शिनाख्ती की जाएगी।विवृत समय में सुरक्षा बलों की आक्रामक कार्यवाही के चलते हुए

दिल्ली में कानून-व्यवस्था का मजक बना हुआ है, तिलक नगर में मासूम से बलात्कार पर बोले मनीष सिसोदिया

नई दिल्ली ,(आरएनएस)। दिल्ली के तिलकनगर इलाके में सात साल की मासूम के साथ दरिंदगी को लेकर आम आदमी पार्टी (आप) ने भाजपा और केंद्रीय गृह मंत्री अमित शाह पर बुधवार को तीखा हमला किया। दिल्ली के पूर्व उपमुख्यमंत्री मनीष सिसोदिया ने कहा कि भाजपा के राज में दिल्ली की कानून-व्यवस्था बद से बदतर हो गई है। तिलकनगर इलाके में एक मासूम बच्ची के साथ हुई घटना ने दिल्ली की बदहाल कानून-व्यवस्था की पोल खोल दी है। अपराधियों में कोई डर नहीं है। आप नेता मनीष सिसोदिया ने कहा कि अब चुनाव खत्म हो चुका है। अब अरविंद केजरीवाल को गाली देने से काम नहीं चलेगा, बल्कि भाजपा को कुछ काम करके दिखाना होगा। हमारी मांग है कि भाजपा कुछ ऐसा करे, जिससे बलात्कारियों और अपराधियों में पुलिस का खौफ पैदा हो।

मनीष सिसोदिया और तिलक नगर से आप विधायक जरनैल सिंह ने बुधवार को पार्टी मुख्यालय पर संयुक्त प्रेस वार्ता की। इस दौरान मनीष सिसोदिया ने कहा कि दिल्ली के तिलक नगर से एक बहुत ही दिल दहला देने वाली खबर सामने आ रही है, जिसमें एक सात साल की मासूम बच्ची से दरिंदगी की गई। यह हम सबके लिए बहुत चिंता की बात है कि दिल्ली में अपराधियों और महिलाओं के साथ गलत काम करने वालों के हौसले पूरी तरह से बुलंद हैं।

सुप्रीम कोर्ट में चुनाव आयुक्त नियुक्ति मामले की सुनवाई टली

नई दिल्ली,(ए)। चुनाव आयुक्त नियुक्ति कानून को चुनौती देने वाली याचिकाओं पर बुधवार को सुप्रीम कोर्ट में सुनवाई नहीं हो सकी। समय की कमी के चलते जस्टिस सूर्य कांत की अध्यक्षता वाली दो जजों की बेंच ने मामले को आगे बढ़ाते हुए जल्द सुनवाई का आश्वासन दिया



है।याचिकाकर्ताओं ने 2023 में सुप्रीम कोर्ट की संविधान पीठ के फैसले का हवाला दिया है, जिसमें चुनाव आयुक्तों की नियुक्ति के लिए गठित समिति में चीफ जस्टिस (सीजेआई), प्रधानमंत्री और लोकसभा में विपक्ष के नेता को शामिल करने का आदेश दिया गया था। लेकिन सरकार ने नया कानून पास कर इस समिति से सीजेआई को हटा दिया और उनकी जगह प्रधानमंत्री द्वारा नामित एक मंत्री को शामिल कर दिया।इस कानून को एसोसिएशन फॉर डेमोक्रेटिक रीफॉर्म्स (एडीआर), लोक प्रहरी और जया ठाकुर समेत कई संगठनों और व्यक्तियों ने सुप्रीम कोर्ट में चुनौती दी है।

नए सीईसी की नियुक्ति पर भी सवाल याचिकाकर्ताओं ने नए मुख्य चुनाव आयुक्त (सीईसी) ज्ञानेश कुमार और चुनाव आयुक्त विवेक जोशी की नियुक्ति को भी असंवैधानिक बताते हुए याचिका दायर की है। जया ठाकुर के वकील ने मामले की तत्काल सुनवाई की मांग करते हुए कहा कि यह लोकतंत्र की पारदर्शिता से जुड़ा महत्वपूर्ण मुद्दा है। वकील प्रशांत भूषण ने दलील दी कि इस सुनवाई में कम से कम एक घंटा लगेगा, जिस पर जस्टिस सूर्यकांत ने कहा कि सुप्रीम कोर्ट में दाखिल हर याचिका महत्वपूर्ण होती है, लेकिन आज इस पर सुनवाई संभव नहीं।



संपर्क विहीन बसाहटों में सैटेलाइट सर्वे के संबध में प्रशिक्षाण संपन्न



दतिया (ए.)। मुख्य कार्यपालन अधिकारी जिला पंचायत अक्षय कुमार तेम्रवाल के मार्गदर्शन में आज भाण्डेर जनपद पंचायत के सभाकक्ष में संपर्क विहीन बसाहटों में सैटेलाइट सर्वे द्वारा किए गए चिन्हचंकन तथा उनके भौतिक सत्यापन हेतु सर्वे के संबध में ग्राम पंचायत सचिवों

रोजगार सहायकों सहित एक दिवसीय प्रशिक्षण संपन्न हुआ। प्रशिक्षण में जिला पंचायत सीईओ श्री तेम्रवाल द्वारा संपर्कता सर्वे ऐप के माध्यम से संपर्क विहीन बसाहटों का सर्वे किस प्रकार से किया जाएगा एवं किस प्रकार ऐप के माध्यम से बसाहटों को जोड़ने वाले रोड का ट्रेक तैयार किया जाएगा उसके बारे में विस्तार से जानकारी दी गई।

कलेक्टर के निर्देशन में मेडिकल स्टोर्स का निरीक्षण सतत जारी

गुना (आरएनएस)। कलेक्टर किशोर कन्याल के निर्देशन में एवं अपर कलेक्टर अखिलेश जैन के मार्गदर्शन में आज अप्पधि निरीक्षक द्वारा विभिन्न मेडिकल दुकानों का निरीक्षण किया। निरीक्षण के दौरान अमन मेडिकल ख्यावदा चौराहा, स्वास्तिक मेडिकल नयापुरा एवं कंचन मेडिकल एजेंसी, न्यू आदर्श कालोनी का निरीक्षण किया गया एवं कोकौन युक्त, नारकोटिक्स आदि दवाओं को डॉक्टर के प्रिस्क्रिप्शन पर ही बेचने निर्देश दिये गये। आज इस दौरान कंचन मेडिकल एजेंसी में दवाओं के नमूने लेकर दवाओं के क्रय-विक्रय का रिकार्ड का भी निरीक्षण किया गया।

कलेक्टर ने जनसुनवाई में सुनी आमजनों की समस्याएँ, मौके पर ही कई मामलों का किया निराकरण

गुना (आरएनएस)। कलेक्टर किशोर कुमार कन्याल ने मंगलवार को जिला कलेक्ट्रेट के जनसुनवाई कक्ष में आयोजित जनसुनवाई में नागरिकों की समस्याएँ सुनीं और कई मामलों का तत्काल समाधान किया। जनसुनवाई में विभिन्न समस्याओं से संबंधित लोग अपनी शिकायतें लेकर पहुँचे, जिनमें राशन कार्ड, आर्थिक सहायता, पेंशन, पात्रता पर्वी, अवैध अतिक्रमण, कब्जा प्रदान करने सहित अन्य विषयों से जुड़ी समस्याएँ प्रमुख रहीं। आज इस दौरान विभिन्न आवेदकों द्वारा अपनी समस्याओं से संबंधित 178 आवेदन प्रस्तुत किये गये। जिनके निर्धारित समयावधि में निराकरण के निर्देश संबंधित अधिकारियों को दिये गये।

भाजपा जिलाध्यक्ष ने दिया आजीवन समर्पण निधि का लक्ष्य
देवास (आरएनएस)। भारतीय जनता पार्टी द्वारा पितृपुरुष पंडित दीनदयाल उपाध्याय की पुण्यतिथि 11 फ़रवरी से आजीवन समर्पण निधि अभियान चलाया जा रहा है। इस अभियान के अंतर्गत देवास जिले के सभी मंडलों को निर्धारित समयावधि में अपना लक्ष्य पूरा करने का निर्देश दिया गया है। भाजपा जिला सह मीडिया प्रभारी कमल अहिरवार ने बताया, कि प्रतिवर्षानुसार जिले के सभी 25 मंडलों में कार्यकर्ता और पदाधिकारियों से समर्पण निधि जुटाई जा रही है। मंगलवार को जिला कार्यालय में जिलाध्यक्ष रायसिंह सैधव ने भाजपा के सातों मोर्चों के लिए लक्ष्य निर्धारित किए। महिला मोर्चे को एक लाख 50 हजार, युवा मोर्चे को पांच लाख, पिछड़ा वर्ग मोर्चे को दो लाख 50 हजार और अनुसूचित जाति मोर्चे को भी दो 50 पचास हजार रुपये का लक्ष्य दिया गया।

कलेक्टर की अध्यक्षता में सड़क सुरक्षा समिति की बैठक आयोजित

झाबुआ (ए.)। कलेक्टर नेहा मीना की अध्यक्षता में जिला स्तरीय सड़क सुरक्षा समिति की बैठक मंगलवार को आयोजित की गई। जिसमें मुख्यतः जिले के ब्लैक स्पॉट, बस स्टैंड की व्यवस्थाओं, जिले में संचालित यात्री वाहनों के सुरक्षित परिवहन के विषय में चर्चा की गई। कलेक्टर द्वारा भगोरिये के महेनजर संबंधित अधिकारियों को सब डिविजनल स्तर पर बैठक आयोजित करने के निर्देश दिए। जिससे भगोरिये के समय कानून एवं सुरक्षा व्यवस्था बनी रहे। वाहनों में कोई भी व्यक्ति सायरन/हूटर का गलत तरीके से प्रयोग नहीं करे। बिना नेम प्लेट, बिना नंबर प्लेट एवं बिना हेलमेट के वाहन चलाता हुआ ना पाया जाए। वाहनों में नियत सीमा में ही यात्रियों को बैठाया जाए। किसी को भी वाहन के ऊपर ना बैठाया जाए अथवा वाहन के दरवाजे पर ना खड़ा रखा जाए। नियम विरुद्ध वाहन चलाने पर चालानी कार्यवाही करने के निर्देश दिए। बैठक के दौरान बताया कि वर्तमान में जिले में सड़क परिवहन एवं राजमार्ग मंत्रालय की गाइडलाइन अनुसार 03 ब्लैक स्पॉट चिन्हित है जिसमे ग्राम बोखा, गद्दू घाटी कुशलगढ़ मार्ग थांदला, सूर्या पेट्रोल पंप के सामने मेघनगर, कालीदेवी थाने से छापरी फाटा के बीच एनएच – 47 रोड़ चिन्हित है। उक्त सभी ब्लैक स्पॉट पर दुर्घटनाओं को रोकने हेतु समुचित सुधारात्मक उपाय किये जा चुके। ब्लैक स्पॉट

पीएम जनमन बाल स्वच्छता अभियान अंतर्गत ग्राम पंचायत भरौली ग्राम हसापुर में कार्यक्रम आयोजित हुआ



दतिया (ए.)। धरती आबा ग्राम उत्कर्ष अभियान अंतर्गत दतिया जिले की ग्राम पंचायत भरौली के गांव हसापुर का चयन किया गया है। इस अभियान का उद्देश्य मध्य प्रदेश सहित देश के विभिन्न राज्यों में जनजातीय आवाधी के लिए समान अवसरों का सृजन, सामाजिक आर्थिक स्तर का विकास, बुनियादी ढांचे के सुधार और स्वास्थ्य, शिक्षा व आजीविका के क्षेत्र में ठोस प्रगति करना है। इसी के चलते शासन प्रशासन द्वारा समय-समय पर विभिन्न कार्यक्रम का आयोजन कर जनजातीय समुदाय के लोगों को लाभार्जित किया जा रहा है। इसी कड़ी में आज कलेक्टर संदीप कुमार माकिन पीएम जन मन बाल स्वच्छता अभियान अंतर्गत आयोजित विभिन्न कार्यक्रमों में सम्मिलित हुए। पोषण 2.0 अंतर्गत 8000 आंगनवाड़ी केंद्रों के माध्यम से हर बच्चे को पोषण सबको पोषण अभियान चलाकर बच्चों को लाभार्जित किया जा रहा है। श्री माकिन ने कार्यक्रम में आए बच्चों को प्रोटीन पाउडर युक्त दूध पिलाया उनसे बातचीत की। उन्होंने कहा कि बच्चे देश का आने वाला भविष्य है।



ग्वालियर (ए)। श्रीमंत माधवराव सिंधिया ग्वालियर व्यापार मेला वर्ष 2025–26 में दुकानों का आवंटन ऑनलाइन किया जायेगा। इसके साथ ही अगले वर्ष का मेला पूरी भव्यता के साथ आयोजित करने के लिये पूर्व से ही सभी तैयारियां कर ली जायेंगी। अपर कलेक्टर एवं मेला अधिकारी टी एन सिंह की अध्यक्षता में मेला विकास की बैठक में यह बात कही गई। ग्वालियर मेला प्राधिकरण के प्रशासनिक भवन में आयोजित मेले की व्यवस्थाओं और आगामी मेले के आयोजन के संबंध में महत्वपूर्ण चर्चायें की गईं। बैठक में एसडीएम नरेंद्र बाबू यादव, तहसीलदार रत्नेश शर्मा, मेला सचिव टी आर रावत, व्यापारी संगठन के महेश मुदगल

बीमा कंपनी के अधिवक्ताओं के साथ किया गया बैठक का आयोजन
दतिया (ए.)। मध्य प्रदेश राज्य विधिक सेवा प्राधिकरण जबलपुर के निर्देशन में एवं प्रधान जिला एवं सत्र न्यायाधीश की अध्यक्षता में 8 मार्च 2025 को आयोजित होने वाली नेशनल लोक अदालत के संबंध में आज बुधवार को जिला न्यायालय दतिया के सभा कक्ष में मोटर दुर्घटना से संबंधित प्रकरणों में बीमा कंपनी के अधिवक्ताओं के के साथ बैठक का आयोजन किया गया। जिसमें मोटर दुर्घटना से संबंधित समस्त राजीमना योग्य प्रकरणों में चर्चा की गई। इस बैठक में प्रधान जिला में सत्र न्यायाधीश श्री संजीव श्रीवास्तव, जिला न्यायाधीश, श्री सुदीप श्रीवास्तव, जिला न्यायाधीश श्रीमती मंजूषा तेकाम, जिला न्यायाधीश श्री राजेश भंडारी एवं जिला विधिक सहायता अधिकारी श्री बीएम सिंह तथा समस्त बीमा कंपनी के अधिवक्तागण उपस्थित रहे।

व्यापार समाचार

एलआईसी का स्मार्ट पेंशन प्लान लॉन्च, एक बार इन्वेस्ट पूरी जिंदगी करो ऐश



नई दिल्ली,(ए)। एलआईसी का स्मार्ट पेंशन प्लान वित्त मंत्रालय के सचिव एम. नागराजू और एलआईसी के सीईओ और एमडी सिद्धार्थ मोहंती ने लॉन्च किया। यह एक सिंगल प्रीमियम, इमीडिएट पेंशन प्लान है, जिसमें गारंटीड पेंशन मिलती रहेगी। एलआईसी का स्मार्ट पेंशन प्लान आपके भविष्य को सुरक्षित करने का बेहतरीन प्लान है। इस प्लान में आप एक बार निवेश करें और जिंदगीभर पेंशन पाएं। इसमें सिंगल लाइफ और जॉइंट लाइफ एन्युइटी ऑप्शन उपलब्ध हैं, जिसे 18 से 100 साल की उम्र तक कोई भी खरीद सकता है।खास बात यह है कि एलआइसी के मौजूदा ग्राहकों और नॉमिनी को ज्यादा रिटर्न का फायदा मिलेगा। आप 1,00,000 से निवेश शुरू कर सकते हैं और ज्यादा रकम लगाने पर ज्यादा फायदा मिलेगा। पेंशन का भुगतान मासिक, तिमाही, छमाही या सालाना लिया जा सकता है। जरूरत पड़ने पर आप ऑनशक या पूरी राशि निकाल सकते हैं। एनपीएस सम्बन्धित के लिए यह

रुपया बढ़त पर बंद

मुंबई (ए)। अमेरिकी डॉलर के मुकाबल बुधवार को भारतीय रुपया आठ पैसे की बढ़त के साथ ही 86.88 पर बंद हुआ। इससे पहले आज सुबह रुपया 29 पैसे की गिरावट के साथ ही 86.57 रुपये पर खुला। वहीं गत दिवस मंगलवार को रुपया 86.96 रुपये पर बंद हुआ था। गत दिवस अंतरबैंक विदेशी मुद्रा विनिमय बाजार में रुपया शुरूआती कारोबार में अमेरिकी डॉलर के मुकाबले रुपया आठ पैसे नीचे आकर 86.96 पर आ गया। यह गिरावट विदेशी कोषों की लगातार निकासी और घरेलू शेयर बाजारों में नकारात्मक रुख के चलते आई। विदेशी मुद्रा व्यापारियों ने कहा कि डॉलर/रुपये की जोड़ी के लिए नकारात्मक रुझान है, क्योंकि विदेशी निवेशक घरेलू शेयर बाजारों में बिकवाली जारी रखे हुए हैं और भारतीय रिजर्व बैंक (आरबीआई) का समर्थन धीरे-धीरे कम हो रहा है। अंतरबैंक विदेशी मुद्रा विनिमय बाजार में अमेरिकी मुद्रा के मुकाबले रुपया 86.94 पर खुला और फिर गिरकर 86.96 पर आ गया, जो पिछले बंद भाव से आठ पैसे की गिरावट दिखाता है। सोमवार को रुपया अमेरिकी डॉलर के मुकाबले 17 पैसे कमजोर होकर 86.88 पर बंद हुआ था।

2030 तक कपड़ा निर्यात को तीन गुना बढ़ाना भारत का लक्ष्य : केंद्र सरकार

नई दिल्ली (ए)। केंद्र सरकार का कहना है कि भारत का कपड़ा निर्यात 3 लाख करोड़ रुपये तक पहुंच गया है। इसी के साथ घरेलू विनिर्माण को मजबूत कर और वैश्विक पहुंच का विस्तार कर 2030 तक इसे तीन गुना बढ़ाकर 9 लाख करोड़ रुपये तक करने का लक्ष्य रखा गया है। भारत वैश्विक स्तर पर कपड़ा निर्यात करने वाला छठ सबसे बड़ा देश है, जिसने 2023-24 में देश के कुल निर्यात में 8.21 प्रतिशत का योगदान दिया। कपड़ा मंत्रालय के अनुसार, वैश्विक व्यापार में इस क्षेत्र की हिस्सेदारी 4.5 प्रतिशत है, जिसमें संयुक्त राज्य अमेरिका और यूरोपीय संघ भारत के कपड़ा और परिधान निर्यात का 47 प्रतिशत हिस्सा है। राष्ट्रीय राजधानी में हाल ही में हुए ‘भारत टेक्स 2025’ ने सरकार के फार्म से फाइबर, फैब्रिक, फैशन और फरिन मार्केट विजन को गति देने के लिए एक मंच के रूप में कार्य किया। इस कार्यक्रम ने कपड़ा क्षेत्र में भारत के नेतृत्व, इ노वेशन, सस्टेनेबिलिटी और वैश्विक सहयोग के प्रति इसकी प्रतिबद्धता को प्रदर्शित किया।

14 से 17 फरवरी तक आयोजित इस कार्यक्रम में 2.2 मिलियन वर्ग फीट का क्षेत्र शामिल था और इसमें 5,000 से अधिक प्रदर्शकों ने भाग लिया, जिससे भारत के टेक्सटाइल इकोसिस्टम का बड़े लेवल पर प्रदर्शन हुआ। मंत्रालय के अनुसार, वैश्विक सीईओ, पॉलिसी मेकर और इंडस्ट्री लीडर्स सहित 120 से अधिक देशों के 1,20,000 से ज्यादा ट्रेड वीजिटर्स इस कार्यक्रम में शामिल हुए।

सरकार ने कहा, रोजगार के दृष्टिकोण से, कपड़ा उद्योग 45 मिलियन से अधिक लोगों को प्रत्यक्ष रोजगार प्रदान करता है और अप्रत्यक्ष रूप से 100 मिलियन से अधिक व्यक्तियों की आजीविका का समर्थन करता है, जिसमें बड़ी संख्या में महिलाएं और ग्रामीण श्रमिक शामिल हैं। कपड़ा विनिर्माण को बढ़ाने, इंफ्रास्ट्रक्चर के आधुनिकीकरण, इनोवेशन को बढ़ावा देने और टेक्नोलॉजी को एडवॉस करने पर सरकार के फोकस ने वैश्विक कपड़ा केंद्र के रूप में भारत की स्थिति को मजबूत किया है।

भारत दुनिया के सबसे बड़े कपड़ा उत्पादकों और निर्यातकों में से एक है, जो घरेलू और अंतरराष्ट्रीय दोनों बाजारों की जरूरतों को पूरा करता है। इस क्षेत्र की विशेषता बड़े पैमाने पर औद्योगिक विनिर्माण और छोटे पैमाने पर कारीगर उत्पादन का मिश्रण है, जो इनोवेशन और परंपरा की जीवंतता को दर्शाता है।

एप्पल लॉन्च करने जा रहा अपना किफायती फोन, ये होंगे खास फीचर

नई दिल्ली (ए)। एप्पल इस साल अपने पहले बड़े प्रोडक्ट लॉन्च की तैयारी में है। टेक जगत की निगाहें इस इवेंट पर टिकी हुई हैं। एप्पल शुक्रवार को ग्लोबल लेवल पर एक खास इवेंट में अपना किफायती फोन आईफोन एसई4 को पेश कर सकता है।

हालांकि, एप्पल ने आधिकारिक तौर पर इसकी पुष्टि नहीं की है, लेकिन इंडस्ट्री रिपोर्ट्स और लीक की मानें तो यह नया बजट आईफोन मॉडल इस इवेंट का मुख्य आकर्षण होगा। एप्पल के सीईओ टिम कुक ने कुछ दिन पहले 19 फरवरी को एक खास इवेंट की घोषणा की थी, जो सुबह 10 बजे (भारतीय समयानुसार 11:30 बजे) से शुरू होगा। इस लॉन्च इवेंट को एप्पल पार्क, क्यूपर्टिनो, कैलिफोर्निया से लाइव स्ट्रीम किया जाएगा, जिसे यूजर्स एप्पल की ऑफिशियल वेबसाइट, यूट्यूब और एप्पल टीवी पर देख सकते हैं। इस इवेंट में मैकबुक एयर एम4 के लॉन्च की भी संभावना जताई जा रही है। आईफोन एसई 4 अपने डिजाइन और फीचर्स में बड़े बदलाव के साथ आ सकता है। इसमें पहली बार सफेद आईडी दिया जाएगा, जो अब तक एसई सीरीज में नहीं था। डिजाइन की बात करें तो यह आईफोन 14 की तरह नॉच डिस्प्ले के साथ आएगा, जिससे इसका लुक पूरी तरह बदला हुआ नजर आएगा।

वित्त वर्ष 2025 में मोबाइल फोन निर्यात 1,80,000 करोड़ रुपये के होगा पार, पीएलआई योजना का दिखेगा असर



लगभग दोगुना हो गया है, जो कि एक बड़ी उपलब्धि है।

वित्त वर्ष 2024-25 में उत्पादन अनुमानित 5,10,000 करोड़ रुपये तक पहुंचने वाला है, जो वैश्विक विनिर्माण महाशक्ति के रूप में भारत के

नई दिल्ली। औद्योगिक आंकड़ों के मुताबिक वित्त वर्ष 2025 में मोबाइल फोन निर्यात से भारत 1,80,000 करोड़ रुपये से ज्यादा की कमाई कर पाएगा। जो पिछले वित्त वर्ष की तुलना में लगभग 40 प्रतिशत की वृद्धि दर्शाता है। इंडिया सेलुलर एंड इलेक्ट्रॉनिक्स एसोसिएशन (आईसीईए) द्वारा साझा किए गए आंकड़ों के अनुसार, इस वित्त वर्ष (अप्रैल-जनवरी) के 10 महीनों में भारत, मोबाइल निर्यात में 1,50,000 करोड़ रुपये तक पहुंच गया, जिसमें अकेले जनवरी में निर्यात 25,000 करोड़ रुपये से अधिक दर्ज हुआ है। वित्त वर्ष 2020-21 में पीएलआई योजना की शुरुआत के बाद से 680 प्रतिशत से अधिक की वृद्धि का अनुमान है।

इलेक्ट्रॉनिक्स के क्षेत्र में मोबाइल फोन निर्यात सबसे बड़ा ग्रोथ ड्राइवर है, जिसमें भारत के स्मार्टफोन के लिए एक प्रमुख बाजार के रूप में अमेरिका का नाम सामने आया है। यह शानदार प्रदर्शन उत्पादन-लिंकड प्रोत्साहन (पीएलआई) योजना के प्रभाव को दर्शाता है, जिसने भारत के इलेक्ट्रॉनिक्स विनिर्माण परिदृश्य को फिर से परिभाषित किया है। पीएलआई योजना के शुभारंभ के बाद से, भारत में मोबाइल फोन का उत्पादन 2,20,000 करोड़ रुपये से बढ़कर 4,22,000 करोड़ रुपये तक



यूका के कचरे का क्या होगा ?


यूनियन कार्बाइड जिसके हादसे से हजारों लोगों की जान गई आज तक पूर्णावास, इलाज, सुआवजे पर उचित कार्यवाही और न्याय लोगों को नहीं मिल सका आज भी पीढ़ित लोग हैरान परेशान है, वहाँ से निकला कचरा सुसीबत बना हुआ है, कोर्ट के आदेश के बाद पीथमपुर में कचरे का निपटान जनता के विरोध की वजह से नहीं हो पा रहा है सुप्रीम कोर्ट में याचिका की सुनवाई 24 फरवरी को होना है, याचिका की सुनवाई में सुप्रीम कोर्ट ने पूछा है कि कचरा पीथमपुर में ही क्यों जलाना है, अगली सुनवाई 24 फरवरी को है, इधर मंगलवार को हाईकोर्ट ने यूका के 337 टन जहरीले कचरे को पीथमपुर में जलाने के आदेश दिये साथ ही कचरे के ट्रायल रन की अनुमति दी, हाईकोर्ट ने सरकार से यह भी कहा कचरे के निपटान में रोक नहीं है कचरा पहुँच गया है पहले चरण में 27 फरवरी को 10 टन कचरा जलेगा। फिर नियमित अंतराल में दो और 10-10 टन के ट्रायल रन होंगे। पर्यावरणीय रिपोर्ट हाईकोर्ट में पेश होगी। उसके विश्लेषण के बाद निर्णय होगा। चीफ जस्टिस सुरेश कुमार कैत और जस्टिस विवेक जैन की युगलपीठ ने आदेश में कहा, टेस्टिंग रिपोर्ट केंद्रीय प्रदूषण बोर्ड को भेजें। रिपोर्ट के आधार पर निर्णय लें कि कचरे को कितनी मात्रा में और कितने समय अंतराल में नष्ट किया जाए।

फिर देरी क्यों ?

इसके सबके चलते जनता बराबर कह रही है कि इसके निपटान से पानी जहरीला होगा और हम यह नहीं होने देंगे इधर हाईकोर्ट निपटान की बात कर रहा है उधर सुप्रीम कोर्ट में सुनवाई 24 फरवरी को है मामला अधर में लटका हुआ है अब देखना यह है कि जीत सरकार की होती है या जनता की आखिर यूका कचरे का क्या होगा? यह प्रश्न खड़ा हुआ है।



नई दिल्ली में नवनिर्मित आरएसएस मुख्यालय केशव कुंज का एक दृश्य.



मेष राशि : आज का दिन ठीक-ठाक रहने वाला है। आप किसी बात को लेकर थोड़े उलझन में रहेंगे। आज आपके मन में कुछ नया करने की इच्छाएं जागृत होंगी। किसी भी लक्ष्य को प्राप्त करने के लिए परिस्थिति के अनुसार अपना व्यवहार रखें। इस राशि के छात्रों आज किसी प्रतियोगी परीक्षा के लिए फार्म भरने का मन बनायेंगे।

वृष राशि : आज आपका दिन अच्छा रहेगा। ऑफिस में किसी सहकर्मी से मदद मिल सकती है। कार्यक्षेत्र में तरकी़ होनी तय है। इस राशि की महिलाएं नए कपड़े खरीदने के लिए शॉपिंग के लिए जा सकती हैं। आप किसी काम में अच्छी परफॉर्मेंस देने के लिए कुछ नया प्रयोग कर सकते हैं। ऑफिस में नई जिम्मेदारियां आपको मिलेंगी। माता-पिता आपको मेहनत से खुश रहेंगे। आपको सभी काम में उनका आशीर्वाद मिलेगा। एजुकेशन फ़ील्ड में बेहतर परिणाम के लिए टीचर्स आपका पूरा सहयोग करेंगे। व्यापार को बढ़ाने के लिए आपकी मेहनत सफल रहेगी।

मिथुन राशि : आज आपका दिन बढ़िया रहेगा। दांपत्य रिश्ते में नई ताजगी महसूस करेंगे। आज पहले किये हुए किसी कार्य का लाभदायक परिणाम मिलाने से आपको खुशी होगी। राजनीति से जुड़े लोगों आज जन संपर्क कर सकते हैं। आज आप महत्वपूर्ण काम पूरा करने में सफल होंगे, जो भविष्य में आपको बड़ा फायदा देने वाला रहेगा।

कर्क राशि : आज का दिन महत्त्वपूर्ण रहेगा। आपकी सारी इच्छाएं पूरी होगी। स्वास्थ्य आज पहले से काफी अच्छा रहेगा। लवमेट के साथ शादी फिक्स हो सकती है। दोस्तों के साथ बाहर मूवी देखने का प्लान बन सकता है। बिजनेस के सिलसिले में आपका बाहर जाने का प्लान बन सकता है। घर में परिवार के साथ टाइम स्पेंड करने से रिश्तों में मजबूती बनी रहेगी। छात्रों के लिए आज का दिन अच्छा रहने वाला है। कॉलेज प्रोजेक्ट पूरा करने में सफलता मिलेगा।

सिंह राशि : आज आपका दिन ताजगी से भरा रहेगा। आज आपके मन में बहुत-सी सकारात्मक भावनाएं आएंगी। आज आपका आर्थिक पक्ष मजबूत बना रहेगा। बेहतर होगा आज सामानों की लिस्ट बनाकर ही बाजार जाएं। इस राशि के छात्रों को कड़ी मेहनत करनी पड़ सकती है। किसी नए कॉलेज में एडमिशन लेने के लिए आपको भाग्यदीड़ करनी पड़ सकती है।

कन्या राशि: आज आपका दिन सुनहरे पल लेकर आया है। आज परिवार का माहौल खुशनुमा बना रहेगा। आज आप कुछ नया करने के लिए नए तरीके अपना सकते हैं काम करने में आसानी होगी। शाम को बच्चों के साथ समय बिताने पर आप राहत महसूस करेंगे।

वैश्विक स्तर पर मोदी और प्रादेशिक फलक पर डंका बजाते मोहन

अरुण पटेल

एक ओर जहां अमेरिका सहित वैश्विक स्तर पर प्रधानमंत्री नरेन्द्र मोदी का डंका बज रहा है तो वहीं प्रदेश के फलक पर मध्यप्रदेश के मुख्यमंत्री मोहन यादव प्रदेश को औद्योगिक हब बनाने की दिशा में तेजी से आगे बढ़ रहे हैं और मुख्यमंत्री को पक्का भरोसा है कि उद्योगों के प्रति मित्रवत नीति एवं नवाचार से प्रदेश में निवेश के विस्तार को पंख लग जायेंगे और यह एक नया औद्योगिक हब बनेगा। अभी तक मध्यप्रदेश की औद्योगिक और आर्थिक राजधानी के रूप में इंदौर तथा संस्कारधानी के रूप में जबलपुर की पहचान थी, अब औद्योगिक राजधानी के रूप में ताल-तलैयाँ व शैल-शिखरों की नगरी भोपाल को भी एक नई पहचान मिलने जा रही है। इन प्रयासों को जमीनी धरातल पर उतारने में डॉ. यादव महत्वपूर्ण भूमिका अदा कर रहे हैं।

प्रधानमंत्री नरेन्द्र मोदी और अमेरिकी राष्ट्रपति डोनाल्ड ट्रम्प की व्हाइट हाउस में बड़े ही गर्मजोशी के साथ मुलाकात हुई और न केवल दोनों ने एक-दूसरे को गले लगाया बल्कि ट्रम्प ने यह भी माना कि उन्होंने प्रधानमंत्री मोदी को मिस किया है। टेरिफ मामले को लेकर मोदी की प्रशंसा प् करते हुए उन्होंने मोदी को एक टफ नेगोशिएटर निरूपित किया। इस अवसर हुई बैठक में भारत-अमेरिका व्यापार, रक्षा सहयोग और आतंकवाद विरोधी रणनीति के साथ ही साथ ऊर्जा साझेदारी जैसे महत्वपूर्ण विषयों पर चर्चा हुई। सबसे महत्वपूर्ण बात यह रही कि दोनों देशों ने अगले पांच वर्षों में आपसी व्यापार को दोगुना करने का लक्ष्य रखा और रणनीतिक साझेदारी को और अधिक मजबूत धरातल पर उतारने के मामले में अपनी सहमति जताई। अमेरिका और भारत ने इस्लामिक आतंकवाद के खिलाफ मिलकर काम करने का फैसला किया है और दोनों देशों ने आतंकवादी संगठनों के वित्त पोषण को रोकने, खुफिया जानकारी



साझा करने, वैश्विक आतंकवाद को रोकने में सहयोग बढ़ाने की बात कही। ट्रम्प का कहना था कि कट्टरपंथी आतंकवाद पूरी दुनिया के लिए खतरा है और इसे रोकने के लिए दोनों देशों का गठबंधन महत्वपूर्ण होगा। प्रधानमंत्री नरेंद्र मोदी ने घोषणा की कि अमेरिका में भारतीय समुदाय की सुविधाओं को बढ़ाने के लिए लॉस एंजिलिस और बॉस्टन में नये भारतीय वाणिज्य दूतावास खोले जायेंगे। इससे भारतीय प्रवासियों को कांसुलर सेवाओं का लाभ मिलेगा और दोनों देशों के बीच सांस्कृतिक और व्यावसायिक संबंध और मजबूत होंगे।

अडानी मामले में मोदी-राहुल आमने-सामने

अमेरिका में अडानी समूह को लेकर पृछे गये सवाल पर मोदी ने जो उत्तर दिया उसको लेकर लोकसभा में नेता प्रतिपक्ष राहुल गांधी ने कहा कि देश में सवाल पूछो तो चुप्पी और विदेश में पूछो तो निजी मामला। अमेरिका में भी पीएम मोदी ने अडानी के भ्रष्टाचार पर पर्दा डाल दिया।

-भवानी प्रसाद मिश्र पुण्यतिथि पर विशेष-

स्वाधीनता की लड़ाई में कविवर भवानी प्रसाद मिश्र का रहा है विशेष योगदान

बलराम शर्मा

स्वाधीनता की लड़ाई में नर्मदापुरम होशंगाबाद का विशेष योगदान रहा है। स्वतंत्रता संग्राम के अमर पहरी के रूप में भवानी प्रसाद मिश्र का नाम भी प्रमुखता से शामिल हैं। राष्ट्रपिता महात्मा गांधी के विचारों से काफी प्रभावित होने के कारण गांधीवादी कवियों में भवानी प्रसाद मिश्र प्रमुख हैं। महात्मागांधी के भारत छोड़ो आंदोलन में भवानी प्रसाद मिश्र को 1942 में जेल जाना पड़ा। जहां वे 2 वर्ष 8 माह 8 दिन तक जेल में रहे। तब उनके बच्चे छोटे थे। लेकिन उन्होंने देश प्रेम को सर्वोपरी माना। जेल में भी अनेक काव्य रचनाएं कीं। 1945 में जेल से छूटे थे। अपने कारावास के दिनों में ही बंगला भाषा सीखकर गुरुदेव रविंद्र नाथ टैगोर की रचनाओं का अध्ययन किया। भवानी प्रसाद मिश्र ने अपने अनुभवों का प्रयोग करके जिंदगी की व्यापकता को कविता में उतार कर रखा है। अभिव्यक्ति के इस यथार्थ प्रयोग के कारण ही उनके काव्य संसार को कविता में जिंदगी और जिंदगी में कविता के रूप देखा जा सकता है। सात-सात बार मौत से लड़े वैसे ही आजादी के पहले गुलामी से लड़े और आजादी के बाद तानाशाही से भी लड़े। आपातकाल के दौरान नियम पूर्वक सुबह-दोपहर-शाम तीनों बेलाओं में उन्होंने कवितायें लिखी जिसे त्रिकाल सन्ध्या नाम दिया गया। भवानी दादा की कविताओं में अंधेरी रात, असंदिग्ध एक उजाला, आमीन गुलाब पर ऐसा वक्त कभी ना आये, आषाढ़ का पहला दिन, चाँदनी से तरबतर, चार कोए उर्फ चार होए, तार के खंभे, आसमान खुद, कमल के फूल, कुछ सूखे फूलों के, कोई सागर नहीं,तारों से भरा आसमान उपर, धरती का पहला प्रेमी, पुँधला है चन्द्रमा, पानी वर्षा री, बह नहीं रहे होंगे, बुनी हुई रस्सी, बूँद टपकी नभ से, यह कर्जें की चादर जितनी ओढ़ो उतनी कड़ी शीत हैए, सुबह हो गई, सूरज का गोला, सागर से मिलकर, हैंसी आ रही है। उन्होंने जो सुस्प्य चित्र अपनी कविता में खींचे वह तो अलग है ही परन्तु उनकी सर्वाधिक लोकप्रिय प्रकृतिपरक रचना सतपुड़ा के जंगल, में कुछ अलग ही विशेषता



है। तभी तो इसे पाठ्यक्रम में शामिल किया गया था। नई कविता में छायावादी प्रकृति काव्य की यह कविता है। उनकी अनेक रचनाओं पर दृष्टि डालने पर ऐसा लगता है कि वे प्राकृतिक वातावरण के ईर्द गिर्द ज्यादा रहे हैं। उनके प्रमुख विषय भी प्रकृति आधारित हैं। लेकिन वे सिर्फ प्रकृति चित्रण पर ही लिखते रहे ऐसा भी नहीं है। उन्होंने समाज,देश व परिस्थितियों को भी अच्छे से उकेरा है।

दादा ने आजादी की लड़ाई में विशेष योगदान अपनी कलम के

भारत की कृत्रिम बुद्धिमता (एआई) क्षेत्र की सफलता: किफायती नवाचार के साथ भविष्य को सशक्त बनाना

भारत कृत्रिम बुद्धिमता (एआई) में एक परिवर्तनकारी क्रांति देख रहा है, और इस बदलाव के केंद्र में प्रधानमंत्री नरेन्द्र मोदी का दूरदर्शी नेतृत्व है। भारत के इतिहास में पहली बार, सरकार प्रत्यक्ष रूप से एक एआई क्षेत्र को बढ़ावा दे रही है, जहां कंप्यूटिंग पावर, ग्राफिक्स प्रोसेसिंग यूनिट्स (जीपीयू) और शोध के अवसर किफायती कीमत पर उपलब्ध हैं।

मोदी सरकार ने सुनिश्चित किया है कि एआई सिर्फ कुछ खास लोगों के लिए न हो और इस पर बड़ी तकनीकी कंपनियों और वैश्विक दिग्गजों का वर्चस्व न हो। विशेष नीतियों के जरिए, मोदी सरकार छात्रों, स्टार्टअप और इनोवेटर्स को विश्व स्तरीय एआई क्षेत्र तक पहुंचने में सक्षम बना रही है, जिससे वास्तव में समान अवसर मिल रहे हैं। चाहे वह इंडिया एआई मिशन हो या एआई के लिए उत्कृष्टता केंद्र स्थापित करना। मोदी सरकार की ये सभी पहल देश के एआई क्षेत्र को बेहतर बनाने का इरादा रखती हैं।

आइए एक नज़र डालते हैं कि मोदी सरकार भारत को वैश्विक एआई दिग्गज बनाने के लिए क्या कर रही है:

इंडियाएआई मिशन: एआई को सुलभ बनाने में अग्रणी भूमिका

भारत के एआई क्षेत्र को मजबूत करने की दिशा में एक महत्वपूर्ण कदम उठाते हुए, मोदी सरकार ने 2024 में 10,300 करोड़ रुपए के आवंटन के साथ इंडियाएआई मिशन को मंजूरी दी। अगले पांच वर्षों में यह निर्धारित निधि इंडियाएआई मिशन के विभिन्न घटकों को गति प्रदान करने के लिए वैचार है।

एक उच्च-स्तरीय सामान्य कंप्यूटिंग सुविधा द्वारा समर्थित, इंडिया एआई मिशन अब भारतीय भाषाओं का उपयोग करके भारतीय संदर्भ के लिए स्वदेशी एआई कार्यक्रमों को लोकप्रिय बनाने करने के करीब है। एआई मॉडल की शुरुआत लगभग 1०० जीपीयू की कम्प्यूटेशन सुविधा से हो रही है। इसमें जल्द ही शेष 8693 जीपीयू जोड़े जाएंगे।

जीपीयू आधारभूत ढांचा और खुला जीपीयू बाजार

इंडिया एआई मिशन के लॉन्च होने की 10 माह की अवधि में, नोडल मंत्रालय जबरदस्त प्रतिक्रिया प्राप्त करने और लगभग 18,693 ग्राफिक प्रोसेसिंग यूनिट, जीपीयू की एक उच्च-स्तरीय और मजबूत सामान्य कंप्यूटिंग सुविधा बनाने में सक्षम रहा है। यह

ओपन सोर्स मॉडल डीपसीक की तुलना में लगभग नौ गुना और चैटजीपीटी की तुलना में लगभग दो तिहाई है।

मोदी सरकार ने उल्लेखनीय रूप से, भारत के जीपीयू बाजार को खोलने की शानदार पहल की है और यह भारत में जीपीयू बाजार खोलने वाली पहली सरकार है, जिससे छोटे स्टार्टअप, शोधकर्ता और छात्र उच्च-प्रदर्शन कंप्यूटिंग संसाधनों तक पहुंच प्राप्त कर सकते हैं। जबकि प्रमुख देशों में एआई बाजार पर अक्सर बड़े उद्योग दिग्गजों का दबदबा होता है।

मोदी सरकार अगले कुछ दिनों में देश में संस्थाओं को एआई विकास के लिए 18,000 उच्च-स्तरीय जीपीयू-आधारित कंप्यूट सुविधाएं उपलब्ध कराएगी और उनमें से 10,000 पहले से ही उपलब्ध हैं। सरकार ने 10 कंपनियों का भी चयन किया है जो 18,693 जीपीयू की आपूर्ति करेंगी।

इसके अतिरिक्त, भारत अगले तीन से पांच वर्षों में अपना स्वयं का जीपीयू विकसित करेगा और अगले 10 महीनों में एक घरेलू आधारभूत एआई प्लेटफॉर्म की उम्मीद का सकता है।

सरकार जल्द ही एक सामान्य कंप्यूट सुविधा शुरू करेगी जहां स्टार्टअप और शोधकर्ता कंप्यूटिंग शक्ति तक पहुंच सकते हैं। जबकि वैश्विक जीपीयू एक्सेस की लागत लगभग ढाई से तीन डॉलर प्रति घंटा है, मोदी सरकार इसे केवल एक डॉलर प्रति घंटा पर प्रदान करेगी। शोधकर्ता, स्टार्टअप, शिक्षाविद, कॉलेज, आईआईटी, सभी को इस कंप्यूटिंग शक्ति तक पहुंच मिल सकती है, और वे आधारभूत मॉडल शुरू कर सकते हैं।

इंडियाएआई डेटासेट प्लेटफॉर्म ओपन डेटा के साथ एआई नवाचार को सक्षम बनाता

डेटा वह शक्ति है जो एआई शोध और नवाचार को आगे बढ़ाता है, और समृद्ध, विविध और प्रचुर डेटासेट के बिना, सबसे कुशल डेटा वैज्ञानिक और डेवलपर्स भी अवरोधों का सामना करते हैं। इसे पहचानते हुए, मोदी सरकार बड़े शोध समुदाय के लिए ओपन डेटासेट की सुलभ बनाने के लिए सक्रिय रूप से काम कर रही है। झ इंडियाएआई डेटासेट प्लेटफॉर्म के माध्यम से सरकार का लक्ष्य उच्च-गुणवत्ता वाले, गैर-व्यक्तिगत डेटासेट तक पहुंच को सुव्यवस्थित करना और एक एकीकृत डेटा प्लेटफॉर्म बनाना है। यह भारतीय स्टार्टअप और शोधकर्ताओं के लिए सहज पहुंच को सक्षम बनाता है, जिससे

जब मित्र की जेब भरना मोदी के लिए राष्ट्र निर्माण है तब रिश्तखोरी और देश की सम्पत्ति को लूटना व्यक्तिगत मामला बन जाता है। अमेरिका में जब मीडिया के सामने ट्रम्प और मोदी रुबरु हो रहे थे उस समय अडानी समूह को लेकर अमेरिका में चल रहे विवाद पर सवाल किया गया कि क्या अमेरिकी राष्ट्रपति डोनाल्ड ट्रम्प के साथ कारोबारी गौतम अडानी के खिलाफ मामले पर चर्चा हुई है, तब मोदी का उत्तर था कि भारत एक लोकतांत्रिक देश है और हमारी संस्कृति वसुधैव कुटुम्बकम की है, दुनिया को हम एक परिवार मानते हैं, हर भारतीय को भी मैं अपना मानता हूं, ऐसे व्यक्तिगत मामलों के लिए दो देशों के मुखिया न मिलते हैं न बैठते हैं न बात करते हैं।

न्यायिक अकादमी में धनखड़

न्यायिक अकादमी में उपराष्ट्रपति जगदीप धनखड़ ने साफतौर पर कहा कि हम एक सम्प्रभु राष्ट्र हैं, हमारी सम्प्रभुता लोगों में निहित है। लोगों द्वारा दिया गया संविधान इस सम्प्रभुता को अभेद्य बनाता है। किसी भी कार्यकारी नियुक्ति में भारत के मुख्य न्यायाधीश को कैसे शामिल कर सकते हैं, हमारे देश में या किसी भी लोकतंत्र में क्या कोई कानूनी तर्क हो सकता है कि भारत के मुख्य न्यायाधीश को सीबीआई निदेशक के चयन में भागीदारी करनी चाहिये। क्या इसके लिए कोई कानूनी आधार हो सकता है में समझ सकता हूं कि यह विधायी प्रावधान इसलिए अस्तित्व में आया कि उस समयझ की कार्यकारी सरकार ने न्यायिक निर्णय को स्वीकार किया, लेकिन अब समय आ गया है कि इसे फिर से देखा जाए। धनखड़ का कहना था कि हमारा संविधान सामंजस्य और सहकारी दृष्टिकोण की कल्पना करता है, न्यायिक सम्मान और विनम्रता यह मांग करती है कि ये संस्थाएं परिभा.

-लेखक सुबह सवरे के प्रबंध संपादक हैं

माध्यम से दिया है। स्वयं भी जेल गए। जेल में कविताएं लिखी तृकाल संध्या में तो उन्होंने जेल में ही तीन बार कविता लिखने का रिकार्ड बनाया है। सीधी सरल भाषा में लिखने वाले भवानी दादा विरले ही कवि रहे हैं। छायावाद के गीतात्मकता और नई कविता के यथार्थ का संयोग कर उन्होंने अपनी कविता में प्रकृति के नए-नए रंग भरे हैं। दूसरा सक्षम में संकलित बूँद टपकी एक नभ से में प्रकृति की कोमलता और उसके भाव. सौन्दर्य को देखा जा सकता है।

भवानी दादा के नाम पर हो स्कूल का नाम

भवानी दादा का नाम देश के उत्कृष्ट साहित्यकारों में आता है। उन्होंने उत्कृष्ट स्कूल जिसे उनके समय में गवर्मेन्ट स्कूल कहा जाता था। इस स्कूल में उन्होंने अध्ययन किया है। आज भी यह शाला उत्कृष्ट विद्यार्थियों की शाला है। भवानी दादा के नाम पर स्कूल का नाम होना चाहिए।

शास्त्री नित्यगोपाल कटारि, वरिष्ठ साहित्कार

उनके नाम से प्रेरणा मिलेगी

नपा ने एक अच्छा प्रयास किया है कि भवानी प्रसाद मिश्र के नाम किले के पास भवानी उद्यान बनाया है। इसी के किले पास बैठकर उन्होंने सन्नटा नामक कविता की रचना की थी। उनके नाम से स्कूल का नाम करने में कोई खर्च तो होना नहीं है इसलिए भवानी प्रसाद विद्यालय होना चाहिए।

पं गिरि मोहन गुरू नगर श्री,वरिष्ठ साहित्कार

मुख्यमंत्री की घोषणा के बाद भी नहीं हुआ

वर्ष 2003 में पूर्व मुख्यमंत्री दिग्विजय सिंह 29 मार्च को इस स्कूल में भवानी दादा की जयंती कार्यक्रम में शामिल होने के लिए पर आए थे। उस दिन उन्होंने स्कूल का नाम भवानी प्रसाद मिश्र के नाम पर घोषणा की थी लेकिन विडम्बना है कि स्कूल नाम उनके नाम पर नहीं हो सका।

खेमचंद यादवेश वरिष्ठ साहित्यकार

एआई-संचालित नवाचार में तेज़ी आती है। इस एआई डेटासेट प्लेटफॉर्म में अज्ञात डेटा का सबसे बड़ा संग्रह होगा जो नवाचार को बढ़ावा देगा और एआई अनुप्रयोगों की क्षमताओं को बढ़ाएगा।

एआई उत्कृष्टता केंद्रों की स्थापना

वर्ष 2023 में मोदी सरकार ने नई दिल्ली में हेल्थकेयर, कृषि और बेहतर शहरी नियोजन एवं प्रबंधनयुक्त शहरों पर केंद्रित तीन एआई उत्कृष्टता केंद्र (सीओआई) की स्थापना की घोषणा की। बजट 2025 में 500 करोड़ रुपये के परिव्यय के साथ शिक्षा के क्षेत्र में एआई के लिए एक नया उत्कृष्टता केंद्र स्थापित करने की घोषणा की गई।

शिक्षा में एआई के लिए घोषित उत्कृष्टता केंद्र चौथा ऐसा केंद्र है। सरकार ने कौशल विकास के लिए 5 राष्ट्रीय उत्कृष्टता केंद्रों की योजना की भी जानकारी दी, जो युवाओं को उद्योग-संबंधित विशेषज्ञता से दक्ष करने के लिए डिज़ाइन किए गए हैं। मेक फॉर इंडिया, मेक फॉर द वर्ल्ड मैनुफैक्चरिंग को बढ़ावा देने के लिए वैश्विक भागीदारी के साथ इन केंद्रों की स्थापना की जाएगी।

भारत के आधारभूत वृहद भाषा मॉडल

भारत न केवल एक मजबूत एआई क्षेत्र विकसित कर रहा है, बल्कि आधारभूत एआई मॉडल बनाने में पहले ही महत्वपूर्ण प्रगति कर चुका है। सरकार ने सुनिश्चित किया है कि भारत की एआई उन्नति स्वदेशी हो। इंडियाएआई ने प्रस्तावों के लिए, काल के माध्यम से एलएलएम और एसएलएम सहित स्वदेशी आधारभूत एआई मॉडल विकसित करने के लिए एक महत्वपूर्ण पहल शुरू की है।

डिजिटल इंडिया भाषिणी उसकी उल्लेखनीय उपलब्धि है, जो भारत का एआई-आधारित भाषा अनुवाद प्लेटफॉर्म है, जिसका उद्देश्य भारतीय भाषाओं में इंटरनेट और डिजिटल सेवाओं तक आसान पहुंच को सक्षम करना है, जिसमें आवाज़-आधारित पहुंच शामिल है, और भारतीय भाषाओं में कंटेंट के सृजन में मदद करना है। भारतजेन दुनिया की पहली सरकारी वित्तपोषित मल्टीमॉडल एलएलएम पहल है। भारतजेन, एक जनरेटिव एआई है, जिसे भारत में वर्ष 2024 में दिल्ली में लॉन्च किया गया था। इस पहल का उद्देश्य भाषा, भाषण और कंप्यूटर विज्ञान आधारभूत मॉडलों का एक समूह विकसित करके सार्वजनिक सेवा वितरण में क्रांति लाना और नागरिक जुड़ाव को बढ़ावा देना है।

ज्ञानेश कुमार ने संभाला मुख्य चुनाव आयुक्त का पद, जनवरी 2029 तक रहेगा कार्यकाल



नई दिल्ली (आरएनएस)। ज्ञानेश कुमार ने बुधवार को मुख्य चुनाव आयुक्त का पदभार ग्रहण किया। कार्यभार संभालने के बाद सीईसी ने युवा मतदाताओं से खास अपील की। ज्ञानेश कुमार ने कहा कि राष्ट्र निर्माण की पहली सीढ़ी मतदान है, इसलिए जो 18 साल की आयु पार कर चुका है, उसे मतदान करना चाहिए। भारत का चुनाव आयोग हमेशा मतदाताओं के साथ था और हमेशा रहेगा।

बता दें कि 17 फरवरी को चुनाव आयुक्त ज्ञानेश कुमार को नया मुख्य चुनाव आयुक्त (सीईसी) नियुक्त किया गया। कानून मंत्रालय ने इस संबंध में अधिसूचना जारी कर जानकारी दी थी। प्रधानमंत्री नरेंद्र मोदी, केंद्रीय गृह मंत्री अमित शाह और विपक्ष के नेता राहुल गांधी की चयन समिति ने इस संबंध में दिल्ली में बैठक की थी, जिसमें मुख्य चुनाव आयुक्त राजीव कुमार



नागपुर में छत्रपति शिवाजी महाराज की 395वीं जयंती पर पारंपरिक वेशभूषा में सजी लड़कियां उन्हें श्रद्धांजलि देती हुईं.

चुनाव बीत चुका है, कानून-व्यवस्था पर ध्यान दे भाजपा : सिसोदिया



नई दिल्ली (ए.)। सिसोदिया ने आरोप लगाया कि अपराधी इसलिए बेखौफ हैं क्योंकि उन्हें पता है कि भाजपा की प्राथमिकताएं सिर्फ अरविंद केजरीवाल और उनकी आम आदमी पार्टी (आप) को अपशब्द कहना है। आम आदमी पार्टी (आप) के वरिष्ठ नेता मनीष सिसोदिया ने हाल ही में तिलक नगर में एक नाबालिग लड़की के यौन उत्पीड़न का हवाला देते हुए शहर में कानून-व्यवस्था की स्थिति को लेकर बुधवार को भाजपा पर निशाना साधा। दिल्ली के पूर्व उपमुख्यमंत्री ने दावा किया कि महिलाओं के खिलाफ अपराध बढ़ रहे हैं और अपराधियों को कानून का कोई डर नहीं है। उन्होंने यहां संवाददाता सम्मेलन को संबोधित करते हुए कहा, मैं भारतीय जनता पार्टी (भाजपा) से कहना चाहता हूं कि चुनाव बीत चुका है और अब उसे दिल्ली में ध्वस्त हो चुकी कानून व्यवस्था पर ध्यान देना चाहिए। सिसोदिया ने आरोप लगाया कि अपराधी इसलिए बेखौफ हैं क्योंकि उन्हें पता है कि भाजपा की प्राथमिकताएं सिर्फ अरविंद केजरीवाल और उनकी आम आदमी पार्टी (आप) को अपशब्द कहना है। भाजपा ने पांच फरवरी को हुए विधानसभा चुनाव में आप को हराया है। भाजपा की नई सरकार बृहस्पतिवार को यहां रामलीला मैदान में एक समारोह में शपथ लेगी।

लखनऊ में पकड़ी गई फर्जी टीटीई, गिरफ्तार, मुकदमा दर्ज



लखनऊ (आरएनएस)। उत्तर प्रदेश की राजधानी लखनऊ के चारबाग रेलवे स्टेशन पर फर्जी महिला टीटीई पकड़ी गई। सूचना मिलने पर मौके पर पहुंचे रेलवे अधिकारियों ने महिला का आईकार्ड चेक किया, जो कि फर्जी पाया गया। इसके बाद चारबाग जीआरपी ने आरोपी को गिरफ्तार कर मुकदमा दर्ज किया। चारबाग स्टेशन के जीआरपी प्रभारी निरीक्षक धर्मवीर सिंह के नेतृत्व में स्टेशन परिसर पर चेकिंग अभियान चलाया जा रहा था। इस दौरान रेलवे द्वारा सूचना मिली कि एक महिला टीटी के परिधान में यात्रियों के टिकट चेक कर रही है। जीआरपी टीम तत्काल मौके पर पहुंची और महिला का आईडी कार्ड चेक किया। महिला संदिग्ध होने पर स्टेशन मास्टर को बुलाया गया। उन्होंने उसका आईडी कार्ड मांगा, तो उसने अपना आईडी कार्ड दिया, जिसमें उसका नाम काजल सरोज पुत्री छोटेलाल सरोज निवासी ग्राम मालेपुर संत रविदास नगर अंकित है और जिसका नंबर 20137081345 है। जानकारी करने पर इस नंबर और नाम का कोई टीटीई चेकिंग केंद्र में पंजीकृत नहीं है, जिसके संबंध में स्टेशन मास्टर की तरफ से लिखित में तहरीर देकर अभियोग पंजीकृत कराया गया और महिला आरक्षी की मदद से थाना जीआरपी के सुपुर्द किया गया, जिसके संबंध में थाना अभियोग पंजीकृत किया गया है। अन्य विधिक कार्यवाही अमल में लाई जा रही है। चारबाग के जीआरपी प्रभारी निरीक्षक धर्मवीर सिंह ने बताया कि अपर पुलिस महानिदेशक प्रकाश डी के निर्देश में लगातार नियमित चेकिंग अभियान चल रहा है।

राष्ट्रीय समाचार



दैनिक क्षितिज किरण 5

पंजाब सरकार ने भ्रष्टाचार पर नकेल कसते हुए राज्य में 52 पुलिस अधिकारियों को सेवा से बर्खास्त कर दिया



चंडीगढ़ (ए.)। पंजाब के शासन में एक नया अध्याय शुरू हो रहा है – जो भ्रष्टाचार के खिलाफ राज्य की लड़ाई को फिर से परिभाषित कर सकता है। आम आदमी पार्टी (आप) सुप्रीमो अरविंद केजरीवाल द्वारा नई दिल्ली में पंजाब के विधायकों के साथ एक उच्च स्तरीय बैठक करने के कुछ ही दिनों बाद, राज्य सरकार ने सोमवार को भ्रष्टाचार पर कड़ी कार्रवाई की। एक नाटकीय फैरबदल में, पंजाब के शीर्ष भ्रष्टाचार निरोधक अधिकारी, राज्य सतर्कता ब्यूरो के मुख्य निदेशक वरिंदर कुमार को कथित तौर पर भ्रष्टाचार के खिलाफ उनकी निष्क्रियता के कारण उनके पद से हटा दिया गया है; जबकि श्री मुक्तसर साहिब के डिट्टी कमिश्नर (डीसी) राजेश त्रिपाठी को भ्रष्टाचार के आरोपों में निलंबित कर दिया गया है। सर्जिकल सटीकता के साथ की गई इस कार्रवाई को आप विधायकों द्वारा उठाई गई चिंताओं का सीधा नतीजा माना जा रहा है, जिन्होंने कथित तौर पर भ्रष्टाचार विरोधी अभियान में अक्षमताओं और सतर्कता ब्यूरो के भीतर एक समानांतर प्रणाली की मौजूदगी को चिह्नित किया था। सरकार ने अब अतिरिक्त पुलिस महानिदेशक जी नागेश्वर को राज्य सतर्कता

ब्यूरो का नया प्रमुख नियुक्त किया है, जिससे कुमार के नेतृत्व में कथित तौर पर रूकी हुई जांच में नई ऊर्जा भरने की उम्मीद है। इन साहसिक कदमों के साथ, भगवंत मान सरकार ने एक स्पष्ट संदेश दिया है – भ्रष्टाचार बर्दाश्त नहीं किया जाएगा, और कोई भी अधिकारी जांच से परे नहीं है। हाल ही में की गई कार्रवाई दिल्ली में आयोजित एक महत्वपूर्ण बैठक से उपजी है – विधानसभा चुनावों में आप की करारी हार के बाद – जहां आप के पंजाब विधायकों, मुख्यमंत्री भगवंत मान, सभी कैबिनेट मंत्रियों ने केजरीवाल और राज्यसभा सांसद संदीप पाठक से मुलाकात की। दिल्ली विधानसभा चुनावों में आप के निराशाजनक प्रदर्शन के बाद, पंजाब के विधायकों ने कथित तौर पर अपने गृह क्षेत्र में शासन के मुद्दों पर चिंता व्यक्त की। कई लोगों ने भ्रष्ट अधिकारियों के खिलाफ कार्रवाई की कमी की ओर इशारा किया, चेतावनी दी कि निष्क्रियता भविष्य के चुनावों से पहले पार्टी की साख को नुकसान पहुंचा सकती है। बैठक में सबसे महत्वपूर्ण खुलासे में से एक पंजाब सतर्कता ब्यूरो द्वारा हाई-प्रोफाइल भ्रष्टाचार के मामलों में निर्णायक कार्रवाई करने में कथित विफलता थी। सूत्रों ने संकेत दिया कि कई विधायकों ने ब्यूरो में कुछ जूनियर अधिकारियों पर अपने अधिकार का दुरुपयोग करने, जांच में देरी करने और भ्रष्टाचार के मामलों को आक्रामक तरीके से आगे बढ़ाने के बजाय नौकरशाही बाधाएं पैदा करने का आरोप लगाया, खासकर उच्च अधिकारियों के खिलाफ।

अमेरिका से अवैध प्रवासियों को बेड़ियों में बांधकर भेजना शर्मनाक : ममता

कोलकाता (ए.)। पश्चिम बंगाल की मुख्यमंत्री ममता बनर्जी ने अमेरिका से अवैध भारतीय प्रवासियों को बेड़ियों में बांधकर वापस भेजे जाने को शर्मनाक बताया और गरिमापूर्ण तरीके से उनकी वापसी सुनिश्चित नहीं करने के लिए केंद्र सरकार की आलोचना की। ममता ने उन अमानवीय परिस्थितियों पर चिंता व्यक्त की जिनके तहत निर्वासित लोगों को भारत वापस भेजा गया। मुख्यमंत्री ने कहा कि इस तरह के व्यवहार से बचा जा सकता था। उन्होंने मंगलवार को कहा, चिन्वांसित लोगों को बेड़ियों में बांधकर वापस भेजना शर्मनाक है। यह बहुत चिंता का विषय है। मुख्यमंत्री ने कहा कि केंद्र सरकार को निर्वासित लोगों को ऐसे हाल में छोड़ने के बजाय उन्हें लाने के लिए अपने विमानों की व्यवस्था करनी चाहिए थी। मुख्यमंत्री ने कहा, माननीय प्रधानमंत्री जी, क्या आपने इसकी जिम्मेदारी ली? जब आप अमेरिका में थे, (आधिकारिक यात्रा पर), तो वहां से अवैध प्रवासियों को बेड़ियों में बांधकर वापस भेजा गया। आप कम से कम यह तो कह सकते थे कि ये हमारे नागरिक हैं और हम इन्हें वापस ले जाएंगे। लेकिन ऐसा कोई कदम नहीं उठाया गया। राष्ट्रीय सुरक्षा या विदेश नीति के मुद्दों पर टिप्पणी करने से इनकार करते हुए मुख्यमंत्री ने कहा कि सरकार यह सुनिश्चित कर सकती थी कि पश्चिम बंगाल के नागरिकों के साथ गरिमापूर्ण व्यवहार किया जाए। उन्होंने कहा, अगर हमारे लोग तैनात होते, तो हम उन्हें वापस लाने की जिम्मेदारी ले सकते थे। मुख्यमंत्री का यह बयान उन खबरों की पुष्टभूमि में आया है, जिनमें कहा गया कि पश्चिम बंगाल के लोगों सहित कई अवैध प्रवासियों को अमेरिका से भेजने के समय कठोर बर्ताव किया गया।

महाकुंभ में स्नान के लिए आई महिला की हत्या कर साथी फरार

प्रयागराज (ए.)। महाकुंभ में स्नान के लिए आई एक महिला की उसके साथ आए अज्ञात व्यक्ति ने बुधवार की सुबह कथित तौर पर धारदार हथियार से हत्या कर दी। पुलिस ने यह जानकारी दी। झूसी थाना प्रभारी उपेंद्र सिंह ने बताया कि यह महिला एक पुरुष के साथ महाकुंभ आई थीं और वहां कुछ देर आराम करने के लिए आजाद नगर के एक मकान में रुकी थी। उन्होंने बताया कि मकान में पहले से किराएदार रह रहे हैं और जब वे बुधवार सुबह स्नानगृह में गए तो उन्होंने वहां महिला को मृत पाया। सिंह ने बताया कि महिला की किसी धारदार हथियार से गला रेतकर हत्या की गई है। उन्होंने बताया कि महिला की उम्र करीब 35 वर्ष है और उसकी शिनाखा नहीं हो पाई है। सिंह ने बताया कि महिला के साथ आया व्यक्ति फरार है। अधिकारी ने बताया कि महिला और उसका साथी एक व्यक्ति ने मकान में रुकने का अनुरोध करते हुए बताया था कि वे दिल्ली से आए हैं। सिंह ने बताया कि मकान मालिक कहीं दूर रहता है और मकान की देखरेख पड़ोस में दुकान चलाने वाला एक व्यक्ति करता है। उन्होंने बताया कि शव को पोस्टमार्टम के लिए भेजा गया है और फरार व्यक्ति की सीसीटीवी के जरिए पहचान की जा रही है।

उत्तराखंड में सख्त भू-कानून के प्रस्ताव को मंजूरी, संशोधन विधेयक पर कैबिनेट ने लगाई मुहर

देहरादून (आरएनएस)। उत्तराखंड के मुख्यमंत्री पुष्कर सिंह धामी कैबिनेट ने बुधवार को भू-कानून को मंजूरी दे दी। प्रदेश में इस कानून को मांग लंबे समय से उठ रही थी। जानकारी के अनुसार, धामी सरकार ने इस कानून को बजट सत्र में पेश करने का निर्णय लिया है, ताकि इसे लागू करने की प्रक्रिया आगे बढ़ाई जा सके। सीएम पुष्कर सिंह धामी ने सोशल मीडिया प्लेटफॉर्म एक्स पर एक पोस्ट में कहा, राज्य, संस्कृति और मूल स्वरूप की रक्षक हमारी सरकार! उन्होंने आगे कहा, प्रदेश की जनता को लंबे समय से उठ रही मांग और उनकी भावनाओं का पूरी तरह सम्मान कर रहे हुए आज कैबिनेट ने सख्त भू-कानून को मंजूरी दे दी है। यह ऐतिहासिक कदम राज्य के संसाधनों, सांस्कृतिक धरोहर और नागरिकों के अधिकारों की रक्षा करेगा, साथ ही प्रदेश की मूल पहचान को बनाए रखने में एक महत्वपूर्ण भूमिका निभाएगा। सीएम ने कहा, हमारी सरकार जनता के हितों के प्रति पूरी तरह से प्रतिबद्ध है और हम कोता भी उनके विश्वास को टूटने नहीं देंगे। इस निर्णय से यह स्पष्ट हो जाता है कि हम अपने राज्य और संस्कृति की रक्षा के लिए हर संभव प्रयास करेंगे। निश्चित तौर पर यह कानून प्रदेश के मूल स्वरूप को बनाए रखने में भी सहायक सिद्ध होगा। मीडिया रिपोर्ट के अनुसार, नये भू-कानून के तहत उत्तराखंड में अन्य राज्यों के लोगों के जमीन खरीदने पर कुछ सख्त प्रावधान किए गए हैं। हिमाचल प्रदेश की तर्ज पर उत्तराखंड में भी कुछ प्रतिबंध लागू किए जा सकते हैं।

कांग्रेस महासचिव, प्रभारी चुनाव नतीजों के लिए जवाबदेह होंगे : खरगे



नई दिल्ली (ए.)। कांग्रेस अध्यक्ष मल्लिकार्जुन खरगे ने पार्टी के भीतर जवाबदेही की जरूरत पर जोर देते हुए बुधवार को कहा कि सभी महासचिव

तथा प्रभारी अपने प्रभार वाले राज्यों में संगठन एवं चुनाव परिणामों के लिए जवाबदेह होंगे। खरगे ने पार्टी महासचिवों और प्रदेश प्रभारियों की बैठक में नए मुख्य निर्वाचन आयुक्त की नियुक्ति का उल्लेख करते हुए यह भी कहा कि चयन समिति से प्रधान न्यायाधीश को बाहर करने से स्पष्ट है कि सरकार को उनकी निष्पक्षता पर भी भरोसा नहीं है। उन्होंने मतदाता सूचियों में कथित गड़बड़ी को लेकर कहा कि इस चुनौती से निपटना होगा। खरगे ने पार्टी पदाधिकारियों से कहा, कई बार पार्टी की मजबूती के लिए जल्दबाजी में कई लोगों को शामिल कर लिया जाता है लेकिन विचारधारा में कमजोर लोग मुश्किल समय में भाग खड़े होते हैं।' असल फिसल पड़े और नकल चल पड़े' यह पुरानी कहावत है, ऐसे लोगों से हम दूर रहें। उन्होंने इस बात पर जोर दिया, मैं सबसे जरूरी बात जवाबदेही के बारे में भी आप सभी से कहना चाहूंगा। आप सभी अपने प्रभार वाले राज्यों के संगठन और भविष्य के चुनाव परिणामों के लिए जवाबदेह होंगे। कांग्रेस अध्यक्ष ने कहा, मैंने कार्य समिति की पिछली दो बैठकों में संगठनात्मक सुजन बात की थी। उस कड़ी में कई फैसले लिए जा चुके हैं। कुछ और फैसले जल्दी ही किए जाएंगे।

तमिल गौरव के संरक्षण का दावा करने वालों की खोखली बयानबाजी निंदनीय है : राज्यपाल



भारतियार की कृतियों का अन्य भारतीय भाषाओं में अनुवाद करने के महत्व पर जोर दिया। उन्होंने राज्य के विश्वविद्यालयों में भारतियार को समर्पित किए जाने वाली योजनाओं और पहलों के अभाव पर दुख जताया।

उन्होंने आश्चर्य जताते हुए कहा, जब प्रधानमंत्री नरेन्द्र मोदी

बनारस हिंदू विश्वविद्यालय में भारतियार पीठ की स्थापना कर सकते हैं, तो तमिलनाडु में ऐसी ही पहल क्यों नहीं की जा सकती। रवि ने दावा किया कि कुलपतियों द्वारा इस तरह की पहल करने की इच्छा व्यक्त करने के बावजूद, उन्हें दबाव और धमकियों का सामना करना पड़ा। उन्होंने कहा, महाकवि भारतियार लोगों के दिलों में रहते हैं, फिर भी उनकी विरासत को तमिलनाडु में एक अधराष्ट्रवादी पारिस्थितिकी तंत्र द्वारा कमजोर किया जा रहा है, जो निरंतर उपेक्षा और शत्रुता के भाव के माध्यम से उनके योगदान को मिटाना चाहता है।

जमीन घोटाले में कर्नाटक सीएम सिद्धामरैया को बड़ी राहत, लोकायुक्त से मिली क्लीनचिट



बेंगलुरु (ए.)। लोकायुक्त पुलिस ने कहा कि एमयूडीए मामले में कर्नाटक के सीएम सिद्धामरैया, उनकी पत्नी और अन्य के खिलाफ कोई सबूत नहीं है। लोकायुता पुलिस द्वारा यह स्वीकरीकि एजेंसी द्वारा जांच के लिए बेंगलुरु स्थित अपने मुख्यालय को अंतिम रिपोर्ट सौंपने के लगभग एक सप्ताह बाद आई है। यह रिपोर्ट सीएम सिद्धामरैया और उनके परिवार से जुड़े मैसूर शहरी विकास प्राधिकरण (मुडा) साइट आवंटन मामले की 138 दिनों की व्यापक जांच के बाद प्रस्तुत की गई थी।

बेंगलुरु में निर्वाचित प्रतिनिधियों के लिए एक विशेष अदालत के निर्देश के बाद सितंबर 2024 में शुरू की गई लोकायुक्त जांच का नेतृत्व मैसूर लोकायुक्त के पुलिस अधीक्षक टीजे उदेश ने किया था। अधिकारियों ने नौकरशाहों, राजनेताओं, सेवानिवृत्त अधिकारियों, मुदा अधिकारियों और सिद्धामरैया, उनकी पत्नी वीएम पार्वती और बहनोई बीएम मल्लिकार्जुन स्वामी जैसे प्रमुख लोगों सहित 100 से अधिक लोगों से पूछताछ की थी। उनके

बयानों को वीडियो रिकॉर्ड किया गया और अंतिम रिपोर्ट में दर्ज किया गया। सूत्रों ने बताया कि कुल अधिसूचना प्रक्रियाओं से संबंधित 3,000 से अधिक पृष्ठों के दस्तावेजों का अध्ययन किया गया।

विशेष अदालत ने पिछले साल 27 सितंबर को सिद्धामरैया और तीन अन्य के खिलाफ एफआईआर का निर्देश दिया था, जो कि राज्यपाल थावर चंद

गहलोत द्वारा सिद्धामरैया की जांच की अनुमति देने के बाद सामाजिक कार्यकर्ता स्नेहमयी कृष्णा की याचिका पर आधारित थी। कर्नाटक हाई कोर्ट ने राज्यपाल के फैसले को बरकरार रखा। जांच में आईपीसी, भ्रष्टाचार निवारण अधिनियम, बेनामी संपत्ति लेनदेन निषेध अधिनियम और कर्नाटक भूमि कब्जा निषेध अधिनियम के तहत कथित उल्लंघन शामिल हैं।

जम्मू कश्मीर के सांबा में गोला-बारुद और विस्फोटक पदार्थ जब्त



श्रीनगर (ए)। जम्मू कश्मीर पुलिस ने मंगलवार को एक घन क्षेत्र से कुछ गोला-बारुद और विस्फोटक पदार्थ जब्त किया और कहा कि समय पर इसकी बरामदगी से राष्ट्र विरोधी तत्वों द्वारा किए जा रहे नुकसान पहुंचाने के प्रयास को टाल दिया गया। पुलिस प्रवक्ता ने बताया कि चिछ्ठा डांगा के कवला जंगल से एके आसॉल्ट राइफल की 29 गोलियां, उसकी मैगजीन और कुछ विस्फोटक पाउडर बरामद किया गया। उन्होंने बताया कि चिछ्ठा डांगा में गश्त कर रहे पुलिस दल को विश्वसनीय सूत्रों से जंगल में आतंकवादियों के छिपे होने की सूचना मिली थी। उन्होंने बताया कि सूचना के आधार पर गहन तलाशी अभियान चलाया गया, जिसके बाद एक पेड़ के खोह से इसे बरामद किया गया। प्रवक्ता ने कहा कि इस बरामदगी से राष्ट्र-विरोधी तत्वों के मंसूखों को नाकाम कर दिया गया और नुकसान पहुंचाने की बड़ी घटना को टाल दिया गया। उन्होंने कहा कि सांबा पुलिस थाने में मामला दर्ज किया गया है और राष्ट्र विरोधी तत्वों की गिरफ्तारी के लिए जांच जारी है।

दीया मिर्जा ने पेश किया राजस्थान के पर्यटन को परंव लगाने वाला बजट, लोक गायकों के लिए हुई बड़ी घोषणा

जयपुर (ए.)। बुधवार को राजस्थान की वित्त मंत्री व डिप्टी सीएम दीया कुमारी ने बजट पेश किया। जारी इस बजट में पर्यटन को बढ़ावा देने और विकास कार्यों के लिए 975 करोड़ रुपए की घोषणाएं की है। तो वहीं, आदिवासी बाहुल्य इलाके के धार्मिक स्थानों को 100 करोड़ की लागत से ट्राइबल टूरिस्ट सर्किट विकसित किए जाने की घोषणा की है। जिसमें चित्तौड़गढ़ जिले मातृकुंडिया, बांसवाड़ा जिले की मानागढ़ धाम और त्रिपुरा सुंदरी, प्रतापगढ़ के गौतमेश्वर मंदिर, सीता माता अभ्यारण, उदयपुर जिले के ऋषभदेव सहित कई प्रमुख स्थलों को शामिल किया



गया है। बजट में धार्मिक पर्यटन स्थलों के विकास के लिए 975 करोड़ रुपए के विभिन्न इंफ्रास्ट्रक्चर डवलपमेंट कार्यों की घोषणा की है। इसके तहत प्रदेश में धार्मिक स्थलों के साथ-साथ ऐतिहासिक और इको-टूरिज्म स्थलों का भी विकास किया जाएगा। प्रदेश में नाइट टूरिज्म को बढ़ावा देने के लिए जयपुर,

उदयपुर जैसलमेर, भरतपुर, बीकानेर, और अलवर के प्रमुख पर्यटन स्थलों और हेरिटेज स्मारकों पर विभिन्न कार्यक्रमों का आयोजन किया जाएगा। जिस पर 100 करोड़ रुपए खर्च किए जाएंगे। 600 मंदिरों पर दीपावली, होली एवं रामनवमी जैसे प्रमुख त्योहारों पर विशेष साज-सज्जा और आरती आदि कार्यक्रमों के आयोजन के लिए 13 करोड़ रुपए खर्च किए जाएंगे। राजस्थान सरकार की ये घोषणाएं धार्मिक पर्यटन को बढ़ावा देगी, बल्कि इससे स्थानीय अर्थव्यवस्था को मजबूती मिलेगी और पर्यटकों की संख्या में वृद्धि होगी।

जिंदी गर्ल्स का ट्रेलर रिलीज, रोमांस और ड्रामा से भरी है फिल्म कहानी, 27 फरवरी DKS प्राइम वीडियो पर होगी रिलीज

भारत के सबसे पसंदीदा मनोरंजन डेस्टिनेशन, प्राइम वीडियो, ने आज अपनी बहुप्रतीक्षित ओरिजिनल सीरीज़ जिंदी गर्ल्स का रोमांचक ट्रेलर रिलीज किया. यह सीरीज़ युवाओं की दुनिया का बेहतरीन संगम है, जिसमें बीते दौर की मधुर यादों और आज के दौर की ताजगी का खूबसूरत मेल है. प्रीतिश नंदी कम्प्युनिकेशंस लिमिटेड के बैनर तले बनी इस सीरीज़ के निर्माता प्रीतिश नंदी हैं, जबकि इसे रंगिता प्रीतिश नंदी और इशिता प्रीतिश नंदी ने क्रिएट किया है. निर्देशन की कमान शोनाली बोस ने संभाली है, और इसे वसंत नाथ व नेहा वीणा शर्मा ने लिखा और निर्देशित किया है. कॉलेज लाइफ की मस्ती, चुनौतियों और भावनात्मक उतार-चढ़ाव को पर्दे पर जीवंत करने के लिए इस शो में प्रतिभाशाली नए कलाकारों अतिथा तारा नायक, उमंग भदाना, ज़ैना अली, दिया दामिनी और अनुग्रिया करौली को शामिल किया गया है। इनके साथ ही मशहूर कलाकार सिमरन, नंदिता दास, नंदीश सिंह संधू, लिलेट दुबे और रेवती भी अहम भूमिकाओं में नजर आएंगे. आठ-एपिसोड की यह ओरिजिनल सीरीज भारत में प्राइम वीडियो पर और दुनिया भर के 240 से अधिक देशों और क्षेत्रों में 27 फरवरी को हिंदी में अंग्रेजी उपशीर्षक के साथ प्रीमियर के लिए तैयार है. जिंदी गर्ल्स का ट्रेलर दर्शकों को सीधे मैटिल्डा हाउस कॉलेज (जिसे एमएच भी कहा जाता है) की दुनिया में ले जाता है, जहां परंपराओं की गहरी जड़ें हैं, लेकिन बदलाव भी अनिवार्य है. एक नई, बेखौफ पीढ़ी यहां कदम रखती है, जो सत्ता को चुनौती देने, बाधाओं को तोड़ने और अपने भविष्य के लिए लड़ने के लिए तैयार है। जैसे-जैसे महत्वाकांक्षाएं विरोध से टकराती हैं, तनाव बढ़ता है और पूरा फैसल विचारधाराओं के संघर्ष का अखाड़ा बन जाता है, लेकिन इस उथल-पुथल के बीच हंसी के पल भी हैं, दिल छू लेने वाले



रिश्ते हैं, और ऐसे दोस्त हैं जो हर मुश्किल में साथ खड़े रहते हैं, क्या ये 'जिंदी' (निडर) लड़कियां एकजुट होकर अपनी आवाज़ को बुलंद कर पाएंगी और पुराने नियमों को तोड़कर नियमों को पुनः लिखेंगी? निर्देशक शोनाली बोस ने कहा, जिंदी गर्ल्स सिर्फ एक और कॉलेज ड्रामा नहीं है. यह आज के दौर की युवा महिलाओं के जीवन की एक सच्ची, बिना किसी बनावट की झलक है. हर किरदार को बहुत बारीकी से गढ़ा गया है, उनकी यात्राएं इतनी गहरी और जटिल हैं कि वे हमें किसी न किसी रूप में जाने-पहचाने या अपने जैसे लगते हैं. इन लड़कियों का सफर दोस्तियों, महत्वाकांक्षाओं और निजी संघर्षों से गुजरते हुए एकदम वास्तविक और

सार्वभौमिक लगता है और इन कहानियों को जीवंत करने के लिए जो कलाकार साथ आए हैं, उनकी अदाकारी इतनी दमदार है कि हर जीत, हर हार, और हर विद्रोह दर्शकों को असली महसूस होगा. हम इस कहानी को दर्शकों के साथ साझा करने के लिए उत्साहित हैं और हमें पूरा यकीन है कि जब यह प्राइम वीडियो पर रिलीज होगी, तो लोग इससे जुड़ेंगे. यह वही मंच है, जो हमारी तरह ऐसी कहानियों को दिखाने में विश्वास करता है, जो सिर्फ मनोरंजक ही नहीं, बल्कि सार्थक भी हों। लेखक और निर्देशक, नेहा वीणा शर्मा और वसंत नाथ ने कहा, लेखक और निर्देशक के रूप में, हमने गहन शोध किया और अपने स्वयं के कॉलेज अनुभवों में गहराई से उतरकर जिंदी गर्ल्स को प्रामाणिक, प्रासंगिक और गहराई से जुड़ाव महसूस कराने का प्रयास किया. कॉलेज वह स्थान है जहां हमारी पहचान बनती है – एक ऐसी दुनिया जो संभावनाओं से भरी होती है=दोस्ती गहरी होती है, सपने बड़े होते हैं, और प्रभाव शक्तिशाली होते हैं, जिंदी गर्ल्स के प्रत्येक किरदार में अपनी अलग चमक और जुनून है, जो इस सीरीज़ को दिल, हास्य और विद्रोही भावना का एक रोमांचक मिश्रण बनाता है। एक शानदार कलाकारों की टीम अनुभवों और नए दोनों के साथ काम करना अद्भुत रहा, क्योंकि उन्होंने इन किरदारों को ऐसे जीवंत किया है, जिसकी हमने कल्पना भी नहीं की थी. शोनाली के सहयोग ने कहानी को नई ऊंचाइयों तक पहुंचाया. इशिता और रंगिता के साथ मिलकर इस शानदार शो को बनाना अविवश्मनीय रहा, और हम इसके लिए प्राइम वीडियो के बेहद आभारी हैं, जिन्होंने हर कदम पर हमारा साथ दिया. हम दर्शकों के इस ऊर्जावान और विचारोत्तेजक दुनिया में खो जाने का बेसब्री से इंतजार कर रहे हैं, जब यह सीरीज़ 27 फरवरी को दुनियाभर में प्रीमियर होगी.



एक लंचबॉक्स सर्विस के रूप में शुरू होने वाली डब्बा कार्टेल की कहानी जल्द ही क्राइम, धोखे और अस्तित्व के खतरनाक खेल में बदल जाती है. नेटफ्लिक्स के डब्बा कार्टेल का ट्रेलर पांच मिडिल क्लास की महिलाओं के जीवन पर रोशनी डालता है जिसमें उनका टिफिन सर्विस का बिजनेस खतरनाक मोड़ लेता है और उन्हें एक हाई-स्टेक वाले ड्रग कार्टेल की दुनिया में धकेल देता है.ट्रेलर में मुंबई के ठाणे में 5 महिलाओं का एक ग्रुप टिफिन सर्विस चलाता है. हालांकि इसके पीछे एक बड़ा खतरनाक सस्पेंस छुपा हुआ है. क्योंकि ये महिलाएं टिफिन सर्विस की आड़ में ग्राहकों तक ड्रग्स पहुंचा रही हैं. लेकिन जल्द ही इसका खुलासा हो जाता है और ये महिलाएं बड़ी दुविधा में फंस जाती है. जाहिर तौर पर ट्रेलर काफी दिलचस्प है और सीरीज भी एंटरटेनिंग लग रही है। जैसे-जैसे कहानी आगे बढ़ती है, महिलाएं और उनके पति खुद को कहीं खतरनाक परिस्थिति में उलझा हुआ पाते हैं. शबाना आजमी, गजराज राव, ज्योतिका, निमिषा सजयान, शालिनी पांडे, अंजलि आनंद, सई ताम्हणकर, जिशु सेनगुप्ता, लिलेट दुबे और भूपेंद्र सिंह जादावत जैसे शानदार कलाकारों से सजी सीरीज ठाणे के उस इलाके की झलक दिखाती है जहां सपनों को हर मोड़ पर खतरे का सामना करना पड़ता है। डब्बा कार्टेल नेटफ्लिक्स पर 28 फरवरी को रिलीज होने के लिए तैयार है. फिल्म को हितेश भाटिया ने डायरेक्ट किया है और इसे फरहान अख्तर और रितेश सिधवानी ने प्रोड्यूस किया है. सीरीज की निर्माता शिबानी अख्तर ने कहा, डब्बा कार्टेल के साथ, हम हाउस वाइफ की यात्रा का पता लगाना चाहते थे. यह दोस्ती, धोखे और पावर की कहानी है. जो एक ऐसी दुनिया की पृष्ठभूमि पर आधारित है, जिसका हिस्सा होने की उन्होंने कभी कल्पना भी नहीं की थी. हम दर्शकों को इस सीरीज के रोमांचकारी एक्सपीरियंस पर ले जाने का इंतजार नहीं कर सकते हैं।

इंडो-वेस्टर्न आउटफिट पहन प्रज्ञा जैसवाल ने दिए सिजलिंग पोज, एक्ट्रेस की हॉटनेस देख यूजर्स हुए बेकाबू



बॉलीवुड एक्ट्रेस प्रज्ञा जैसवाल हमेशा अपने लुक्स को लेकर चर्चाओं में रहती हैं। उनका हर एक लुक इंटरनेट पर आते ही तेजी से वायरल होने लगता है। अब हाल ही में एक्ट्रेस प्रज्ञा जैसवाल ने अपने लेटेस्ट फोटोशूट की तस्वीरें फैंस के बीच शेयर की हैं। इन तस्वीरों में उनका कातिलाना अवतार देखकर फैंस एक बार फिर से बेकाबू हो गए हैं। साथ और बॉलीवुड इंडस्ट्री की खूबसूरत एक्ट्रेस प्रज्ञा जैसवाल हमेशा अपने बोल्ड और हॉट लुक्स से सोशल मीडिया पर फैंस को दीवाना बनाती रहती हैं। उनका ग्लैमरस लुक सोशल मीडिया पर आते ही तेजी से वायरल होने लगता है।अब हाल ही में एक्ट्रेस प्रज्ञा जैसवाल ने अपने लेटेस्ट फोटोशूट की तस्वीरें फैंस के बीच शेयर की हैं। इन तस्वीरों में उनका स्टनिंग अंदाज देखकर फैंस एक बार फिर से बेकाबू हो गए हैं। एक्ट्रेस प्रज्ञा जैसवाल जब भी फोटोज इंस्टाग्राम पर पोस्ट करती हैं तो फैंस अक्सर उनकी फोटोज पर

लाइक्स और कॉमेंट्स करते हुए नहीं थकते हैं।इन तस्वीरों में आप देख सकते हैं उन्होंने इंडो-वेस्टर्न आउटफिट पहना हुआ है। जिसमें डीपनेक ब्लाउज और ऊपर से श्रग पहन कर उन्होंने अपने आउटलुक को कंप्लीट किया है। गले में नेकलेस, कानों में इयररिंग्स और लाइट मैकअप कर के एक्ट्रेस प्रज्ञा जैसवाल ने अपने इस आउटलुक को बेहद ही शानदार तरीके से निखारा है। उनका हर एक लुक सोशल मीडिया पर आते ही छा जाता है।प्रज्ञा जैसवाल सोशल मीडिया पर काफी एक्टिव रहती हैं। इंस्टाग्राम पर उनकी फैन फॉलोइंग लिस्ट काफी जबरदस्त है। वो भले ही इन दिनों फिल्मों में नहीं दिखाई दे रही हैं, लेकिन आए दिन अपनी फोटोज से इंटरनेट पर कहर बरपाती रहती हैं।

अक्षय कुमार का गाना महाकाल चलो जारी, शिवलिंग से लिपटे दिखे अभिनेता



महाशिवरात्रि से पहले अभिनेता अक्षय कुमार का गाना महाकाल चलो रिलीज हो गया है। दिलचस्प बात यह है कि महाकाल को समर्पित यह गीत अक्षय ने पलाश सेन और विक्रम मोट्टे के साथ मिलकर गाया है। इसके बोल शेखर अस्तित्व ने लिखे हैं। गाने का निर्देशन गणेश आचार्य ने किया है। महाकाल चलो में अक्षय भगवान शिव की भक्ति में लीन नजर आ रहे हैं। गाना गाते हुए वह शिवलिंग से लिपटे दिखाई दे रहे हैं। अक्षय ने अपने आधिकारिक एक्स हैंडल पर महाकाल चलो गाना साझा किया है। उन्होंने लिखा, शिव भक्ति में एक और कदम, महाकाल चलो उम्मीद है कि जिस दिव्य अनुभव को मैंने गाते समय महसूस किया, वही आप भी महसूस करेंगे। काम के मोर्चे पर बात करें तो अक्षय जल्द ही फिल्म केसरी-चैप्टर 2 में नजर आएंगे। यह फिल्म 18 अप्रैल, 2025 को सिनेमाघरों में रिलीज होगी। अनन्या पांडे और आर माधवन भी इस फिल्म का हिस्सा हैं।

सलाम-ए-इश्क में एक सीन करने के दौरान डर गई थीं अंजना सुखानी, बोलीं- जबरदस्ती करना पड़ा

निखिल आडवाणी की फिल्म सलाम-ए-इश्क में नजर आई अभिनेत्री अंजना सुखानी ने हाल ही में एक इंटरव्यू में बताया कि फिल्म के सेट पर उनका अनुभव बहुत खराब रहा। अंजना ने कहा कि निखिल उनके साथ बहुत बुरे और स्ट्रिक्ट रहे। उन्होंने बताया कि बिना किसी पूर्व चेतावनी के लिए अनिल कपूर के साथ किसिंग सीन करने के लिए मजबूर किया गया। अंजना ने कहा कि उन्हें इस मांग को मानसिक रूप से समझने का कोई समय नहीं दिया गया और उनके आसपास के लोगों ने शायद यह मान लिया कि वे नई आई हैं, इसलिए कुछ भी करने से मना नहीं करेगी। अंजना ने कहा कि वह रोना चाहती थीं और उन्हें ऐसा नहीं लगा कि उनके पास मना करने की शक्ति है इसलिए वह मान गई।अंजना ने कहा कि जब कोई नया इंडस्ट्री में आता है, तो दूसरे लोग सोचते हैं कि वे उनके साथ बुरा व्यवहार करके बच सकते हैं क्योंकि उन्हें इसके लिए जिम्मेदार नहीं ठहराया जाएगा। जब उनसे पूछा गया कि क्या स्टार किड्स के साथ भी ऐसा ही व्यवहार किया जाता है तो अंजना ने जबरदस्ती करवाए गए किसिंग सीन के बारे में बात की। अंजना ने कहा, मुझे किस के बारे में अंत तक नहीं बताया गया, जब तक कि हम सीन करने के लिए सेट पर नहीं गए, मुझे नहीं बताया गया। एक स्टार किड के साथ ऐसा नहीं होगा, है न अंजना से इस बारे में सवाल उठाने को लेकर सवाल किए गए तो उन्होंने कहा, मुझे नहीं लगाता कि मैं ऐसा करने की स्थिति में थी। मैं घबराई हुई थी, अभिभूत थी, मेरे आस-पास कोई भी नहीं था जिससे मैं इस बारे में किसी से बात कर पाती। मुझे बस इतना बताया गया कि तुम्हें यही करना है।



छावा बॉक्स ऑफिस कलेक्शन डे 4: छत्रपति संभाजी महाराज का क्रेज बरकरार, 200 करोड़ी क्लब में शामिल होने के लिए तैयार

विक्की कौशल की हिस्टोरिकल ड्रामा छावा बॉक्स ऑफिस पर धूम मचा रही है, और इसका क्रेज कम होने का नाम नहीं ले रहा है. लक्ष्मण उटेकर की निर्देशित फिल्म ने दुनियाभर में जहां 2 दिनों में 100 करोड़ का आंकड़ा पार किया है, वहीं, घरेलू बॉक्स ऑफिस पर फाइटर जैसी फिल्म को पछाड़े हुए पहले वीकेंड में 100 करोड़ से ज्यादा कमाई करने वाली फिल्म की लिस्ट में शामिल हो गई. फिल्म की असली परीक्षा पहले सोमवार को हुई, जिसमें फिल्म खरी उतरी है. हालांकि, सोमवार 17 फरवरी को छावा की कमाई में गिरावट आई है, लेकिन फिल्म डबल डिजिट में कमाई करने में सफल रही है। 14 फरवरी को बॉक्स ऑफिस पर रिलीज हुई विक्की कौशल-रश्मिका मंदाना की डिस्टोरिकल पीरियड ड्रामा छावा ने पहले दिन 33.10 करोड़ रुपये की कमाई. वहीं दूसरे दिन फिल्म ने 39.30 करोड़ रुपये के साथ दर्शकों के दिलों पर छाई रही. छावा का क्रेज संडे को काफी देखने को मिला. तीसरे दिन छावा ने 49.03 करोड़ रुपये का बिजनेस किया. हालांकि 50 करोड़ रुपये से यह चूक गई लेकिन तीन दिनों में घरेलू बॉक्स ऑफिस पर 100 करोड़ रुपये का आंकड़ा पार करने में सफल रही।

रोजाना पपीते का सेवन हार्ट समेत इन समस्याओं में हो सकता है फायदेमंद

पपीता एक ऐसा फल है जिसकी डिमांड हर मौसम में रहती है. इसमें पाए जाने वाले पोषक तत्व आपके पूरे शरीर के लिए बेहद फायदेमंद होते हैं. पपीता कार्बोहाइड्रेट, फाइबर, प्रोटीन, विटामिन सी, विटामिन ए, विटामिन



बी9, पोटेशियम और मैग्नीशियम एक बेहतरीन स्रोत हैं. जो शरीर को अंदर से मजबूत और पाचन तंत्र को हेल्दी रखता है. आइए जानते हैं कि रोजाना सुबह खाली पेट पपीता खाने से पाचन तंत्र समेत किन-किन समस्याओं से राहत दिला सकता है आइए जानते हैं पपीता खाने के फायदे के बारे में...

ये हैं रोजाना खाली पेट पपीता खाने के फायदे-

बाल और स्किन के लिए फायदेमंद पपीता कार्बोहाइड्रेट, फाइबर, प्रोटीन, विटामिन्स, पोटेशियम और मैग्नीशियम एक बेहतरीन स्रोत है. जो आपके बाल और त्वचा की चमक को बढ़ाने में मदद करता है. साथ ही रोजाना पपीता खाने से कोलेजन

(प्रोटीन) का उत्पादन भी शरीर में बढ़ता है. इसके अलावा यह इम्यून सिस्टम को मजबूत करता है.

ब्लड प्रेशर को कंट्रोल रखता है पपीते में पाया जाने वाला पोटेशियम एक खनिज है, जो ब्लड प्रेशर, मांसपेशियों की इम्यून सिस्टम को मजबूत बनाए रखने में मदद करता है. साथ ही पपीते में पाया जाने वाले विटामिन बी कोशिका विभाजन, डीएनए संश्लेषण, और रूरुण के विकास में अहम भूमिका निभाता है.

हार्ट हेल्थ के लिए बेहद लाभकारी

पपीता कार्बोहाइड्रेट, फाइबर, प्रोटीन, विटामिन सी, विटामिन ए, विटामिन बी9, पोटेशियम और मैग्नीशियम एक बेहतरीन स्रोत है, जो हार्ट हेल्थ के लिए बेहद फायदेमंद हो सकता है. साथ ही ब्लड प्रेशर को कंट्रोल करने में भी सहायक साबित हो सकता है.

रूट कैनाल के बाद दांतों की देखभाल बेहद जरूरी, जानें क्यों?



रूट कैनाल के बाद दांतों की देखभाल ना केवल उस दांत को स्वस्थ रखती है जिसका उपचार हुआ है, बल्कि पूरे मुंह के स्वास्थ्य को भी बेहतर बनाती है. लेकिन इस प्रक्रिया के बाद चिकित्सक द्वारा बताई गई सावधानियों का पालन करना और दांतों की नियमित देखभाल करना बहुत जरूरी है. याद रखें, दांतों की सही देखभाल ना केवल आपकी मुस्कान को बचाती है, बल्कि आपके संपूर्ण स्वास्थ्य को भी बेहतर बनाती है

जरूरी है रूट कैनाल के बाद दांतों की विशेष देखभाल

रूट कैनाल एक सामान्य डेंटल प्रक्रिया है, जिसका उद्देश्य खराब दांत का उपचार करना और उसे बचाना तथा दर्द से राहत दिलाना होता है. इस प्रक्रिया को लेकर लोगों में यह आम धारणा देखी जाती हैं कि रूट कैनाल के बाद दांत पूरी तरह ठीक हो जाते हैं और उनकी देखभाल की जरूरत नहीं होती है. लेकिन असल में, इस प्रक्रिया के बाद दांतों को अतिरिक्त देखभाल की आवश्यकता होती है. रूट कैनाल के बाद अगर चिकित्सक द्वारा बताई गई सावधानियों का पालन ना किया जाए, तो दांतों में गंभीर समस्याएं हो सकती हैं.

क्या कहते हैं चिकित्सक

हेल्थ केयर विशेषज्ञ बताते हैं कि रूट कैनाल एक डेंटल प्रक्रिया है, जिसका मुख्य उद्देश्य संक्रमित या क्षतिग्रस्त दांत को बचाना होता है. जब दांत के अंदर मौजूद नरम ऊतक (जिसे पल्प कहा जाता है) संक्रमण या चोट के कारण खराब हो जाता है, तो डॉक्टर इसे हटाकर दांत को साफ करते हैं. इसके बाद दांत के अंदर की जगह को भरकर सील कर दिया जाता है. दांत को सील करके क्राउन (सुरक्षा कवच) लगाया जाता है ताकि दांत मजबूत बना रहे.

यह प्रक्रिया दांत को निकालने से बचाने का एक प्रभावी तरीका है. रूट कैनाल के बाद खराब दांत को निकालने की जरूरत नहीं पड़ती, और यह लंबे समय तक उपयोगी बना रहता है लेकिन इस प्रक्रिया के कुछ प्रभाव भी रहते हैं जैसे उपचार किए गए दांत की संवेदनशीलता कम हो जाती है क्योंकि रूट कैनाल के बाद दांत में नसें नहीं रहतीं. वहीं रूट कैनाल के बाद दांत की संरचना भी कमजोर हो जाती है, इसलिए इसे सुरक्षित रखने के लिए क्राउन लगाना जरूरी है.

यह बताते हैं कि इस प्रक्रिया के बाद दांतों को विशेष देखभाल की जरूरत होती हैं. यदि ऐसा ना किया जाए तो कई तरह की समस्याएं परेशान कर सकती हैं, जैसे रूट कैनाल के बाद दांत की सही देखभाल ना करने से आसपास के दांत भी प्रभावित हो सकते हैं, उचित सफाई ना होने पर बैक्टीरिया दांतों में संक्रमण फैला सकते हैं तथा दांतों के आसपास सूजन या मसूड़ों में दर्द हो सकता है. वहीं चूंकि इस प्रक्रिया के बाद दांत कमजोर हो जाते हैं ऐसे में उनके दांत टूटने का खतरा भी बढ़ जाता है.

रूट कैनाल के बाद देखभाल

यह बताते हैं कि हालांकि रूट कैनाल एक सुरक्षित और प्रभावी प्रक्रिया है, लेकिन इसके बाद दांतों की विशेष देखभाल जरूरी होती है. सही देखभाल से आप अपने दांतों को लंबे समय तक स्वस्थ और मजबूत रख सकते हैं. इसके लिए कुछ बातों व सावधानियों का पालन करना बेहद जरूरी हैं जिनमें से कुछ प्रकार हैं.

नियमित रूप से डेंटिस्ट से फॉलो-अप कराएं, उनके द्वारा दी गई सलाह का पालन करें तथा अपना मेडिकेशन यानी दवाइयां समय पर लें.

सही तरीके से ब्रश और फ्लॉस करें. इसके लिए हल्के ब्रश का इस्तेमाल करें और दांतों को धीरे-धीरे साफ करें. साथ ही फ्लॉसिंग से दांतों के बीच की सफाई करें.

मुंह की सफाई का विशेष ध्यान रखें. दिन में दो बार ब्रश करने के अलावा एंटीसेप्टिक माउथवॉश का उपयोग भी लाभकारी होता है.

संतुलित आहार का ध्यान रखें. पौष्टिक भोजन करें, जिसमें कैल्शियम और विटामिन डी की मात्रा ज्यादा हो.

नट्स और बर्फ आदि सख्त चीजों तथा मिठाई व अन्य चिपचिपी चीजों को चबाने व खाने से बचें.

दांतों का सुरक्षा कवच (क्राउन) जरूर लगवाएं क्योंकि क्राउन रूट कैनाल के बाद दांतों को टूटने से बचाने का कार्य करता है.

दांतों पर अधिक दबाव डालने वाली आदतें, जैसे नाखून चबाना, दांतों से पैकेट खोलना और पेन या पेंसिल चबाना, आदि को छोड़ दें.

अजिंक्य रहाणे का सनसनीखेज खुलासा, बीजीटी में कमेंट्री करने का मिला था तगड़ा ऑफर

नईदिल्ली, (ए।)। भारतीय टेस्ट क्रिकेट टीम से बाहर चल रहे सीनियर बल्लेबाज अजिंक्य रहाणे टीम में वापसी के लिए पूरा जोर लगा रहे हैं। घरेलू क्रिकेट में शानदार फॉर्म में चल रहे रहाणे ने हाल ही में एक इंटरव्यू दिया जिसमें उन्होंने एक सनसनीखेज खुलासा किया और बताया कि उन्हें बॉर्डर-गावस्कर ट्रॉफी 2024-25 के दौरान कमेंटेटर के तौर पर काम करने का बड़ा ऑफर दिया गया था।



रहाणे ने मुंबई को 2023-24 में ईरानी ट्रॉफी का खिताब दिलाया, लेकिन अजीत अगरकर की चयन समिति ने इसके बावजूद उन पर भरोसा नहीं दिखाया। वो ऑस्ट्रेलिया के खिलाफ वर्ल्ड टेस्ट चैंपियनशिप के फाइनल में खेले और वेस्टइंडीज दौरे का भी हिस्सा थे। हालांकि, उनके कम स्कोर के कारण उन्हें रेड-बॉल टीम से हटा दिया गया। रहाणे ने कहा, मुझे एक विशेषज्ञ के तौर पर काम करने का बड़ा ऑफर मिला था। ये बड़ी रकम थी लेकिन मुझे पता था कि मैं अभी भी खेल सकता हूं। चयनित होना मेरे हाथ में नहीं है। मैं ऐसी स्थिति में नहीं रहना चाहता था जहां मुझे लगे कि ये विशेषज्ञ असाइनमेंट बाद में लिया जा सकता था इसलिए मैंने उस ऑफर को ठुकरा दिया। आपको बता दें कि रहाणे सैयद मुश्ताक अली ट्रॉफी में सबसे ज्यादा रन बनाने वाले खिलाड़ी थे। वो मुंबई की हरियाणा पर रणजी ट्रॉफी क्वार्टर फाइनल जीत में रन बनाने वालों में भी शामिल थे। फैंस और क्रिकेट विशेषज्ञों का मानना है कि भारतीय टीम को चेतेश्वर पुजारा और अजिंक्य रहाणे को टीम में शामिल करना चाहिए था। रहाणे ने अपनी बात खत्म करते हुए कहा, मैं बहुत से लोगों से मिला, जिन्होंने महसूस किया कि मुझे टीम में होना चाहिए था।

आईसीसी एकदिवसीय बल्लेबाजी रैंकिंग में नंबर एक पर पहुंचे शुभमन, बाबर दूसरे नंबर पर खिसके



दुबई (ए।)। भारतीय टीम के सलामी बल्लेबाज शुभमन गिल अंतर्राष्ट्रीय क्रिकेट परिषद (आईसीसी) की बुधवार को जारी ताजा एकदिवसीय बल्लेबाजी रैंकिंग में शीर्ष पर पहुंच गये हैं। हाल में इंग्लैंड के

चैम्पियंस ट्रॉफी के पहले मैच में बांग्लादेश के खिलाफ जीत से शुरुआत करने उतरेगी भारतीय टीम

दोपहर के ढाई बजे से होगा मैच

दुबई (ए।)। भारतीय टीम गुरुवार को यहां के दुबई इंटरनेशनल स्टेडियम में आईसीसी चैम्पियंस ट्रॉफी के ग्रुप ए के अपने पहले मैच में बांग्लादेश को हराने के इरादे से उतरेगी। हाल में इंग्लैंड के खिलाफ मिली जीत से भारतीय टीम के हौंसले बुलंद हैं। वह इस मैच को जीतकर यहां के मैदान के अनुरूप ढलते हुए पाकिस्तान के खिलाफ अगले मैच के लिए भी लय हासिल करना चाहेंगी। बांग्लादेश के खिलाफ मुकाबला टीम इंडिया के लिए इसलिए अहम है, क्योंकि कई सवाल मौजूदा टीम पर हैं। भारतीय टीम के लिए इस मैच में जसप्रीत बुमराह के विकल्प के तौर पर किसी गेंदबाज को रखती है। ये देखना होगा। बुमराह फिट नहीं होने के कारण इस टूर्नामेंट से बाहार हैं। भारतीय टीम इस टूर्नामेंट में जीत की प्रबल दावेदार मानी जा रही है हालांकि इसके लिए उसके बल्लेबाजों और गेंदबाजों को बेहतर प्रदर्शन करना होगा। इस टूर्नामेंट में भारतीय टीम की जीत कसान रोहित शर्मा और विराट कोहली की बल्लेबाजी पर भी निर्भर करेंगी। इस मैच में उपकप्तान शुभमन गिल, श्रेयस अय्यर पर भी भारतीय प्रशंसकों की नजर रहेगी। कसान रोहित ने कुछ दिन पहले इंग्लैंड के



खिलाफ शानदार शतक और कोहली ने अर्धशतक बनाया था। इसके अलावा शुभमन ने भी अच्छा प्रदर्शन किया और इंग्लैंड के खिलाफ तीन एकदिवसीय मैचों की सीरीज में एक शतक और दो अर्धशतक लगाये। हालांकि, चैंपियंस ट्रॉफी में भारत के सामने चुनौती घरेलू सीरीज से काफी अलग है। ग्रुप ए में भारत को इस मैच के बाद पाकिस्तान और न्यूजीलैंड से खेलना है। वहीं एक हार भी उसे बाहर कर सकती है। भारतीय टीम ने पिछले कुछ समय में एकदिवसीय ओवर के क्रिकेट में अच्छा

4671 वनडे इंटरनेशनल में पहली बार हुआ ऐसा, अमेरिका ने तोड़ दिया टीम इंडिया का वर्ल्ड रिकॉर्ड

नईदिल्ली (ए.)। अमेरिका ने 18 फरवरी को अल अमीरत के अल अमीरत क्रिकेट ग्राउंड में खेले गए आईसीसी क्रिकेट वर्ल्ड कप लीग 2 के मुकाबले में ओमान को 57 रनों से हरा दिया। इस मुकाबले में अमेरिका ने भारत का 40 साल पुराना अनोखा वर्ल्ड रिकॉर्ड तोड़ दिया।

अमेरिका ने पहले बल्लेबाजी करते हुए 122 रन बनाए, इसके जवाब में ओमान की टीम 65 रनों पर ऑलआउट हो गई। यह पुरुष वनडे इंटरनेशनल इतिहास में किसी टीम द्वारा पूर्ण मैच (जिसमें ओवर ने काटे गए हों) में डिफेंट किया गया सबसे कम स्कोर है। इससे पहले 1985 में पाकिस्तान के खिलाफ शारजाह में खेले गए मुकाबले में भारतीय टीम ने 125 रन का स्कोर डिफेंड किया था। भारत ने वह मुकाबला 38 रन से जीता था।अमेरिका और ओमान के बीच इस मुकाबले में तेज गेंदबाजों ने एक भी गेंद नहीं डाली। 4671 वनडे मैच के इतिहास में पहली बार ऐसा हुआ है जब एक पूर्ण मैच में सभी ओवर सिर्फ स्पिन गेंदबाजों ने ही डाले।

इस मुकाबले में कुल 19 विकेट गिरे, यह एक वनडे मैच में स्पिनरों द्वारा ली गई सबसे ज्यादा विकेट के वर्ल्ड रिकॉर्ड की बराबरी है। इससे पहले साल 2011 में बांग्लादेश-पाकिस्तान वनडे मैच में ऐसा हुआ था।

अमेरिका और ओमान के बीच हुए इस मुकाबले में 61 ओवर में 187 रन बनाए। एक वनडे मैच में दोनों टीम के बल्लेबाजी करने के बाद बनाया गया यह दूसरा सबसे कम स्कोर है।

विदेश समाचार

युद्ध के लिए ट्रंप ने यूक्रेन को ठहराया दोषी, कहा - आसानी से सुलझ सकता था मामला



वाशिंगटन (आरएनएस)। अमेरिकी राष्ट्रपति डोनाल्ड ट्रंप ने यूक्रेन पर निशाना साधा है। उन्होंने युद्ध शुरू करने के लिए यूक्रेन को दोषी ठहराया और कहा कि कीव पहले समझौता कर सकता था। लगभग तीन वर्ष पहले रूस के पूर्ण पैमाने पर हमले के बाद यूक्रेन में युद्ध छिड़ गया था।

ट्रंप का यह बयान मंगलवार को रियाद में युद्ध को समाप्त करने के लिए हुई अमेरिका-रूस वार्ता के बाद आया। हालांकि इसमें कीव को शामिल नहीं किया गया था जिसकी यूक्रेनी राष्ट्रपति व्लादिमीर जेलेन्स्की ने निंदा भी की।

हाथों में हथकड़ियां और पैरों में बेड़िया’ अमेरिका ऐसे करता है अवैध प्रवासियों को डिपोर्ट



वाॅशिंगटन (आरएनएस)। अमेरिका में मौजूद अवैध प्रवासी भारतीयों को लगातार भारत वापस भेजा जा रहा है। गौरतलब है कि डिपोर्टेशन के दौरान लोगों के हाथों में हथकड़ियां और पैरों में बेड़ियां डाली जाती है, जिसका वीडियो सोशल मीडिया पर काफी वायरल हो रहा है। इस घटना पर विपक्षी सांसदों ने चिंता जाहिर की और सरकार से सवाल भी पूछे।

इसी बीच व्हाइट हाउस ने हथकड़ियों में बंधे अवैध प्रवासियों का एक नया वीडियो पोस्ट (Illegal Immigrants Deportation Video) किया है। व्हाइट हाउस के आधिकारिक पेज पर पोस्ट किए गए 41 सेकंड के इस वीडियो में देखा जा सकता है कि डिपोर्ट किए जाने वाले

जोकोविच की दोहा में पहले दौर में चौंकाने वाली हार

दोहा, (आरएनएस)। पूर्व विश्व नंबर 1 सर्बियाई महान नोबाक जोकोविच ने कतर ओपन, एटीपी 500 इवेंट में माटेओ बेरेट्टिनी से सीधे सेटों में हारने के बाद बहाने बनाने से परहेज किया और कहा कि इतालवी ने उन्हें मात देने के लिए मास्टर क्लास मैच खेला।

इटालियन ने एटीपी 500 में तीसरे वरीय सर्व को 7-6(4), 6-2 से हराने के लिए उच्च गुणवत्ता वाला प्रदर्शन किया और जनवरी 2023 के बाद से शीर्ष 10 प्रतिद्वंद्वी पर अपनी पहली जीत दर्ज की। यह हार अप्रैल 2022 के बाद से सर्व की पहली शुरुआती दौर की हार थी।

जोकोविच जनवरी में हैमस्ट्रिंग की चोट के कारण अलेक्जेंडर ज्वेरेव के खिलाफ अपने ऑस्ट्रेलियन ओपन सेमीफाइनल मुकाबले से सेवानिवृत्त होने के बाद पहली बार प्रतिस्पर्धा कर रहे थे।

जोकोविच ने कहा, मुझे उस अर्थ में कोई दर्द या परेशानी नहीं हुई। आज मैं अपने से बेहतर खिलाड़ी से हार गया। हां, मैं अपने वांछित स्तर पर नहीं था, और हो सकता है कि मैं अभी भी उस तरह से आगे नहीं बढ़ पा रहा हूं जैसा मैं चाहता हूं, लेकिन, मेरा मतलब है, मैंने बिना दर्द के खेला, इसलिए इसमें कोई बहाना नहीं है।

उन्होंने कहा, वह बेहतर खिलाड़ी था। मुझे लगता है कि उसने मास्टर क्लास मैच खेला, ईमानदारी से कहूँ तो, उसने बहुत ही शानदार ढंग से खेला और बहुत अच्छी सर्विस की, इसलिए उसकी टीम की जीत बहुत ही योग्य थी।

दोहा में दो बार के चैंपियन जोकोविच ने पिछले सीजन में पेरिस ओलंपिक में स्वर्ण पदक जीता था, लेकिन पूरे सीजन में कोई और खिताब नहीं जीत पाए। 2017 के बाद यह पहली बार था जब 99 टूर-लेवल के खिताबी खिलाड़ी ने कोई बड़ा खिताब नहीं जीता।

37 वर्षीय खिलाड़ी का 2025 में 7-3 का रिकॉर्ड है। जोकोविच, जिन्होंने मैच के बाद प्रेस कॉन्फ्रेंस में स्वीकार किया कि वे कम से कम कले स्विंग के अंत तक एंड्री मेरे के साथ काम करेंगे। उन्होंने साथ ही कहा कि वे भविष्य में और अधिक ट्रॉफी जीतने के लिए कड़ी मेहनत कर रहे हैं।

मैं हर किसी की तरह अपने खेल को बेहतर बनाने की कोशिश कर रहा हूं। लेकिन मेरा खेल अब बदलने वाला नहीं है। मैं सर्व और वाली नहीं खेलने जा रहा हूं, शायद कभी-कभार, लेकिन मेरा खेल वही है जो है, कोर वही रहने वाला है। मैं जिस सतह पर खेलता हूं उसके आधार पर समायोजित करने की कोशिश करने जा रहा हूं और इसी तरह।

मुंबई के पूर्व कप्तान और चयनकर्ता मिलिंद रेगे का 76 साल की उम्र में निधन

मुंबई, (आरएनएस)। मुंबई के पूर्व कप्तान मिलिंद रेगे का 76 साल के होने के कुछ ही दिन बाद बुधवार को दिल का दौरा पड़ने से निधन हो गया। रेगे ने 1966-67 और 1977-78 के बीच 52 प्रथम श्रेणी मैचों में अपने ऑफ ब्रेक के साथ 126 विकेट लिए। उन्होंने उन मैचों में 23.56 की औसत से 1532 रन भी बनाए। अपने खेल करियर के बाद, रेगे विभिन्न पदों पर मुंबई क्रिकेट एसोसिएशन (एमसीए) से जुड़े रहे, जिसमें अलग-अलग पदों पर चयनकर्ता और चयनकर्ता प्रमुख शामिल थे।

1988 में जब युवा संचिन तेंदुलकर को रणजी ट्रॉफी टीम में शामिल किया गया था, तब वह मुंबई के चयनकर्ताओं में से एक थे। 2006 में, उन्होंने घरेलू क्रिकेट में मुंबई के वीडियो विश्लेषक के उपयोग का समर्थन किया था, जो खेल में तत्कालीन नवोदित उपकरण का उपयोग करने वाले शुरुआती चरणों में से एक था रेगे ने 2017 में मुंबई के 500वें रणजी ट्रॉफी मैच की पूर्व संस्था पर ईएसपीएनक्रिकईफो को बताया था, मुंबई के लिए खेलने के लिए, आपको अपनी कैप अर्जित करनी होगी और इसे बरकुरार रखने के लिए संघर्ष करना होगा।

7 पंजाबी यात्रियों को बस से उतारकर मारी गई गोली, इलाके में मचा हड़कण

क्रेटा (आरएनएस)। पाकिस्तान के बलूचिस्तान प्रांत में अज्ञात हमलावरों ने लाहौर जा रही एक बस में सात यात्रियों की हत्या कर दी। हमला बरखान जिले में हुआ। अफगानिस्तान और



ईरान की सीमा से लगा बलूचिस्तान प्रांत अलगाववादी विद्रोहियों और पाकिस्तान की दशकों पुरानी लड़ाई का युद्धक्षेत्र बना हुआ है। अगलगाववादी अधिक स्वायत्तता और क्षेत्र के प्राकृतिक संसाधनों में हिस्सा चाहते हैं। मीडिया रिपोर्ट के मुताबिक वरिष्ठ प्रशासनिक अधिकारी डिप्टी कमिश्नर वकार खुर्शीद आलम ने बताया कि करीब 40 हथियारबंद लोगों के समूह ने कई बसों और वाहनों को रोका, राष्ट्रीय पहचान पत्र की जांच की और फिर सात यात्रियों को बस से उतारकर गोली मार दी। अधिकारी ने बताया कि मारे गए सभी सात लोग मध्य पंजाब प्रांत के थे। क्षेत्र के सहायक आयुक्त खादिम हुसैन ने कहा कि हत्याएं पंजाब के दक्षिणी शहर डेरा गजा खान को बरखान से जोड़ने वाले राजमार्ग पर हुई। मीडिया रिपोर्ट के मुताबिक किसी भी समूह ने हमले की जिम्मेदारी नहीं ली है, और हत्याओं के पीछे का मकसद स्पष्ट नहीं है। अधिकारियों ने इलाके की घेराबंदी कर दी गई है, लेकिन हमलावर भाग निकलने में कामयाब रहे।

पुतिन ने रूसी नई शर्त कहा नाटो की सेना स्वीकार नहीं करेंगे

मॉस्को(ए)। रूस और यूक्रेन के बीच शांति समझौते के हो रहे प्रयासों के बीच रूस ने एक नई शर्त रख दी। राष्ट्रपति व्लादिमीर पुतिन ने एक नई शर्त रख दी है। रूस के विदेश मंत्री सर्गेई लावरोव ने कहा, हम वो सीजफायर तो कतई नहीं मानेंगे जिसमें कहा जाए कि यूक्रेन में नाटो सेना की तैनाती होगी। हम यूक्रेन में किसी भी शांति समझौते के तहत नाटो देशों की शांति सेना को स्वीकार नहीं करेंगे। सऊदी अरब में अमेरिका के साथ हाईलेवल मीटिंग के बाद उन्होंने यह बयान दिया।रूस के विदेश मंत्री ने कहा, किसी अन्य झंडे के तहत सशस्त्र बलों की उपस्थिति से कुछ नहीं बदलेगा। यह पूरी तरह से अस्वीकार्य है। रूस और अमेरिका ने कहा कि वे युद्ध समाप्त करने के लिए वार्ता शुरू करने हेतु टीमों को नियुक्त करने पर सहमत हुए हैं। बैठक के बाद अमेरिकी विदेश मंत्री ने कहा, आज एक लंबी और कठिन यात्रा का पहला कदम है, लेकिन यह एक महत्वपूर्ण कदम है।

सेवादल कांग्रेस अध्यक्ष खंगराले ने की पूर्व में हत्या के आरोपी प्राणघातक हमलावरों को गिरफ्तार कर जेल भेजने की मांग



सीहोर (निप्र) । सेवादल कांग्रेस के जिलाध्यक्ष नरेन्द्र खंगराले ने फरियादी सोम कुमार उर्फ शुभम लोधी ग्राम जाहंगीरपुरा निवासी के साथ प्राण घातक हमलावरों के विरुद्ध कठोर कार्यवाही की मांग पुलिस अधीक्षक दीपक कुमार शुक्ला, सिटी कोतवाली टीआई रविन्द्र यादव से कार्यवाही की मांग की है। पीड़ित ने बताया कि दिनांक 18 फरवरी 2025 की रात्रि में घर की लाईट बंद कर अनावेदकगण जो पूर्व में हत्या के प्रकरण में जेल की सजा काट चुके पंकज लोधी, गुलशन लोधी, करण लोधी, सुरेन्द्र लोधी, मीना लोधी, आरती लोधी द्वारा धारदार हथियार से प्राणघातक हमला कर मृत अवस्था में छोड़ कर भाग गये। घटना की रिपोर्ट लिखाने पर सिटी कोतवाली द्वारा एफआई दर्ज 0138, धारा 296, 115/2, 351/3, 3(5) के तहत एफआई दर्ज की गई किन्तु अन्य आरोपी मीना लोधी एवं आरती लोधी के नाम एफआईआर में नहीं लिखे गये। हमीदिया चिकित्सालय भोपाल द्वारा गंभीर होने पर भी एक दिन में छुट्टी दे दी गई। स्थिति को देखते हुए पीड़ित को जिला चिकित्सालय सीहोर में पुनः भर्ती कराया गया है। जबकि पीड़ित फरियादी के सिर की हड्डी घटना में टूट गई है।

जिला पंचायत सीईओ ने इछावर जनपद के सीएफटी रामनगर में बैठक आयोजित कर संचालित योजनाओं की समीक्षा की

सीहोर (निप्र) । जिला पंचायत सीईओ डॉ नेहा जैन ने इछावर जनपद पंचायत की सीएफटी रामनगर में समीक्षा बैठक आयोजित कर प्रधानमंत्री आवास योजना ग्रामीण, स्वच्छ भारत मिशन महात्मा गांधी ग्रामीण रोजगार गारंटी नलजल योजना, ग्राम में पेयजल व्यवस्था, कर वसूली एवं अन्य विभागीय योजनाओं की समीक्षा की। समीक्षा बैठक में उन्होंने प्रधानमंत्री आवास योजनान्तर्गत आवास निर्माण की प्रगति की समीक्षा करते हुये पिछले वित्तीय वर्षों के अपूर्ण आवासों एवं नवीन आवासों को समय-सीमा में पूर्ण करने के निर्देश दिए। इसके साथ ही नवीन आवासों के प्राप्त लक्ष्य का पंजीयन समय-सीमा में करने के निर्देश दिये। उन्होंने स्वच्छ भारत मिशन अन्तर्गत ग्राम पंचायत सिराठी एवं गडखेडी में निर्माणधीन स्वच्छता परिसरों का कार्य 15 दिनों में पूर्ण करने के निर्देश दिए। उन्होंने सेक्टर की सभी ग्राम पंचायतों के सचिवों को कचरा संग्रहण का प्लान बनाने, कचरा शेड क्रियान्वित करने एवं सफाई कर्मियों को पीपीटी किट उपलब्ध कराने के साथ ही उनका स्वास्थ्य परीक्षण कराने के निर्देश दिये। बैठक में जिला पंचायत सीईओ डॉ नेहा जैन ने कचरा संग्रहण करने व उसके निपटान में ग्राम पंचायत को सहयोग के लिए एनआरएलएम के ब्लॉक प्रबंधक को समूह चिन्हित करने के निर्देश दिये। बैठक में उन्होंने निर्देश दिए कि जल निगम द्वारा नवीन नलजल योजना निर्माण कार्य के दौरान जो रोड़ क्षतिग्रस्त की गई हैं, उन्हे दुरुस्त करने के लिए जल निगम एवं जनपद के सामूहिक दल द्वारा 07 दिवस में प्रतिवेदन प्रस्तुत किया जाए।

प्राचीन श्री चमत्कारेश्वर महादेव मंदिर से महाकुंभ के लिये रवाना, गंगा जल से किया जाएगा अभिषेक



सीहोर (निप्र) । प्राचीन श्री चमत्कारेश्वर महादेव मंदिर छावनी से पुन प्राण-प्रतिष्ठा के बाद अब यहाँ मंदिर समिति से जुड़े भक्तजनों का एक बड़ा दल महाकुंभ की धार्मिक यात्रा के लिये रवाना हुआ। इस मौके पर रवाना होने वाले श्रद्धालुओं ने भगवान के जयकारे लगाए। समिति के अध्यक्ष मनोहर राय ने बताया कि मंदिर से जुड़े भक्तों की भावना थी कि महाकुंभ के लिये एक बस यात्रा निकाली जाये। इसी को ध्यान में रखते हुए बुधवार को शुभ मुहूर्त में महाकुंभ के लिये भक्तों की एक बड़ी टोली जिसमें करीब 60 से अधिक शामिल थे प्रयागराज के लिये रवाना हुई समिति ने सभी श्रद्धालुओं के लिये भोजन-पानी की समुचित व्यवस्था भी जुटाई है।

श्री राय ने बताया कि श्री चमत्कारेश्वर महादेव मंदिर की पुन प्राण-प्रतिष्ठा के बाद माता गंगा जी के पवित्र जल से अभिषेक करने का संकल्प समिति सदस्यों ने लिया था इसी क्रम में सभी भक्तगण गंगाजल साथ लाकर यहाँ गंगाजल से सामूहिक अभिषेक करेंगे।

जल भराव की समस्या से मिलेगी निजात, नपाध्यक्ष ने किया विकास कार्य का भूमि पूजन



सीहोर (निप्र) । शहर में विकास कार्यों का सिलसिला तेजी से जारी है, शहर को सुंदर और स्वच्छ बनाए जाने के लिए नगर पालिका परिषद ने शहर में करोड़ों रुपए के निर्माण कार्य कराए हैं। बुधवार को मुख्य अतिथि के रूप में भाजपा जिलाध्यक्ष नरेश मेवाड़ा और नगर पालिका अध्यक्ष प्रिंस राठौर ने शहर के वार्ड क्रमांक 14 में 15 लाख से अधिक राशि के विकास कार्य का भूमि पूजन स्थानीय पार्षद और क्षेत्रवासियों से कराया। भूमि पूजन के दौरान वार्ड 14 के अंतर्गत बाबा अंबेडकर भवन स्कूल के पीछे नाली निर्माण के

कक्षा पांचवी, आठवीं की परीक्षाओं में राज्य शिक्षा केन्द्र के निर्देशों का पालन सुनिश्चित करें अधिकारी - कलेक्टर बालागुरु के. 24 फरवरी से प्रारंभ होंगी पांचवी, आठवीं की वार्षिक परीक्षाएं

सीहोर (निप्र) । शैक्षणिक सत्र 2024-25 के लिए कक्षा 5 वीं एवं कक्षा 8 वीं वार्षिक परीक्षा की व्यवस्थाएं बेहतर हो। परीक्षा केंद्रों पर केन्द्राध्यक्षों की नियुक्ति तथा पर्याप्त फर्नीचर उपलब्ध हो यह सुनिश्चित किया जाए। यह निर्देश कलेक्टर बालागुरु के. ने जिला पंचायत सभाकक्ष में कक्षा 5 वीं एवं कक्षा 8 वीं वार्षिक परीक्षा की तैयारियों के संबंध में आयोजित बैठक के दौरान संबंधित अधिकारियों को दिए। बैठक में कलेक्टर बालागुरु के. ने कहा कि राज्य शिक्षा केन्द्र के निर्देशानुसार जारी समय सारणी के अनुसार परीक्षाएं संचालित कराई जाएं तथा परीक्षा के लिए जारी दिशा निर्देशों पालन किया जाए। उन्होंने निर्देश दिए कि जिले के समस्त शासकीय एवं मान्यता प्राप्त अशासकीय व अनुदान प्राप्त शालाओं एवं डाइस कोड प्राप्त मदरसों के कक्षा 5वीं एवं कक्षा 8वीं में अध्ययनरत नियमित छात्रों के लिए वार्षिक परीक्षा का संचालन बेहतर तरीके से कराया जाए। सीहोर जिले के पांचो विकासखण्डों में शासकीय /अशासकीय /अनुदान प्राप्त शालाएँ एवं डाइस कोड प्राप्त मदरसों में कक्षा 5 एवं कक्षा 8 में अध्ययनरत छात्रों की वार्षिक परीक्षा 24 फरवरी 2025 से 05 मार्च 2025 तक आयोजित की जाएगी है।

राज्य शिक्षा केंद्र ने प्रदेश के सरकारी स्कूलों में कक्षा पांचवी-आठवीं की मुख्य परीक्षाओं का कार्यक्रम जारी कर दिया है। आधिकारिक कार्यक्रम के अनुसार 24 फरवरी से यह परीक्षाएं आरएसके द्वारा निर्धारित परीक्षा केंद्रों पर आयोजित होंगी। खास बात यह है कि विद्यार्थियों के परीक्षा केंद्र स्कूल के 3 किमी के दायरे में ही रहेंगे ताकि विद्यार्थियों को परीक्षा में शामिल होने में सहूलियत हो।

मध्य प्रदेश राज्य के सीहोर जिले से अखिल भारतीय वन अधिकारी महासंघ में चेतन कुमार आर्य उपाध्यक्ष नियुक्त

वन विभाग मध्यप्रदेश एवं जिला सीहोर के अधिकारियों कर्मचारियों में हर्ष का माहौल अब मध्य प्रदेश के वन अधिकारी कर्मचारी राष्ट्रीय स्तर पर रख सकेंगे अपनी मांग



सीहोर (निप्र) । जिले में कार्यरत वन विभाग के अधिकारियों कर्मचारियों में हर्ष का माहौल बना हुआ है। वन विभाग के अधिकारियों कर्मचारियों को अब राष्ट्रस्तर पर अपनी विभिन्न मांगे और समस्याएं रखने का सुनहरा अवसर मिल गया है। मध्य प्रदेश के सीहोर जिले से अखिल भारतीय वन अधिकारी महासंघ ने चेतन कुमार आर्य को उपाध्यक्ष मनोनीत किया है। वन विज्ञान भवन नई दिल्ली में सतीश कुमार मिश्रा की अध्यक्षता में भारतीय वन अधिकारी महासंघ का चुनाव आयोजित हुआ जिसमें देश के 20 राज्यों के प्रतिनिधियों ने सर्वसम्मति से आम सभा के दौरान वन विभाग के अधिकारियों कर्मचारियों के लिए समर्पित कमल सिंह यादव (हरियाणा) को राष्ट्रीय संयोजक व राष्ट्रीय अध्यक्ष के रूप पंजाब से

जगदीप सिंह कुमरा व मध्यप्रदेश से चेतन कुमार आर्य को राष्ट्रीय उपाध्यक्ष का दायित्व प्रदान किया है।

अखिल भारतीय वन अधिकारी महासंघ के उपाध्यक्ष मनोनीत होने के बाद चेतन कुमार आर्य ने वन अधिकारियों कर्मचरियों के संगठन को मजबूत करने और मध्य प्रदेश राज्य के अधिकारी एवं कर्मचारी की समस्याओं का निराकरण करने का संकल्प लिया है।

अखिल भारतीय वन अधिकारी महासंघ में चेतन कुमार आर्य के उपाध्यक्ष मनोनीत होने पर मध्यप्रदेश वन एवं वन्य प्राणी संरक्षण कर्मचारी संघ प्रान्तअध्यक्ष रामयश मौर्य एवं संगठन के प्रांतीय संरक्षक बुधराज भागवत सीहोर वनमंडल अधिकारी एम.एस.डाबर व उपवनमंडल अधिकारी राजेश शर्मा,समस्त वनपरिक्षेत्र



जिले के कुल 46855 छात्र छात्राएं परीक्षा में शामिल होंगे। बैठक में जिला शिक्षा अधिकारी संजय सिंह तोमार, डीपीसी रमेश राम उइके तथा बीआरसीसी अभिषेक भार्गव उपस्थित थे।

परीक्षा केंद्रों की संख्या

जिले के पांचो विकासखण्डों में 243 परीक्षा केन्द्र बनाए गए हैं। इन केन्द्रां से जिले के 2111 स्कूलों को मैप किया गया है। बैठक में जानकारी दी गई कि आष्टा विकासखण्ड में 61, बुधनी विकासखंड में 27, इछावर विकासखण्ड में 43, भैरूदा विकासखण्ड में 39 तथा सीहोर विकासखण्ड में 73 परीक्षा केन्द्र बनाये गये हैं।

परीक्षार्थियों की संख्या

परीक्षा में कक्षा पांचवी तथा आठवीं के जिले के कुल 46855 छात्र छात्राएं परीक्षा में शामिल होंगे। जिले के 2110 शासकीय, अशासकीय स्कूलों तथा मदरसों में कक्षा पांचवी में 22095 तथा कक्षा आठवीं में 24746 छात्र छात्राएं पंजीकृत हैं। आष्टा विकासखण्ड में पांचवी में 6010 तथा आठवीं में 6758 छात्र-छात्राएं, बुधनी विकासखण्ड मे पांचवी में 2149 तथा आठवीं में 2355 विद्यार्थी, इछावर विकासखण्ड में पांचवी में 2915 तथा आठवीं में 3532 विद्यार्थी, भैरूदा विकासखण्ड में पांचवी में 3854 तथा आठवीं में 4483 छात्र छात्राएं पंजीकृत हैं। इसी प्रकार सीहोर विकासखण्ड में पांचवी में 7167 तथा आठवीं में 7618 छात्र छात्राएं पंजीकृत हैं।

टाइम टेबल कक्षा पांचवी

राज्य शिक्षा केंद्र द्वारा जारी कक्षा पांचवी की वार्षिक परीक्षा समय सारणी के अनुसार परीक्षा 24 फरवरी 2025 से 01 मार्च 2025 तक दोपहर 02 बजे से शाम 04:30 बजे तक संपन्न होगी। जारी टाइम टेबल के अनुसार 24 फरवरी 2025 को प्रथम भाषा- हिंदी, अंग्रेजी, उर्दू, मराठी, 25 फरवरी 2025 को गणित अथवा संगीत (दृष्टिबाधितों के लिए), 27 फरवरी 2025 को अतिरिक्त भाषा हिंदी, संस्कृत, उर्दू, पंजाबी, 28 फरवरी 2025 को पर्यावरण अध्ययन तथा 01 मार्च 2025 को द्वितीय भाषा- अंग्रेजी, (जिनकी प्रथम भाषा हिंदी, उर्दू, मराठी है) अथवा हिंदी (जिनकी प्रथम भाषा अंग्रेजी है) की परीक्षा आयोजित की जाएगी।

कुबेरेश्वर धाम पर कथा स्थल की तैयारियों का कलेक्टर-एसपी ने लिया जायजा
कथा के लिए सभी आवश्यक व्यवस्था सुनिश्चित करने के लिए निर्देश

सीहोर (निप्र) । आगामी 25 फरवरी से कुबेरेश्वर धाम में महाशिवरात्रि पर्व पर शिव महापुराण कथा का आयोजन किया जा रहा है। इस कथा में देशभर से लाखों श्रद्धालुओं के शामिल होने की संभावना है। इस कथा के संबंध में सभी आवश्यक व्यवस्थाएं सुनिश्चित करने के लिए कलेक्टर बालागुरु के. तथा एसपी दीपक कुमार शुक्ला ने कथा स्थल की तैयारियों एवं आसपास के स्थानों का निरीक्षण किया तथा संबंधित अधिकारियों को आवश्यक दिशा-निर्देश दिए। उन्होंने निर्देश दिए कि जो तैयारियों अभी रह गई गई हैं वह जल्द से जल्द पूरी कर ली जाएं। निरीक्षण के दौरान कलेक्टर बालागुरु के. तथा एसपी दीपक कुमार शुक्ला ने निर्देश दिए कि कथा की व्यवस्थाओं के लिए पर्याप्त अधिकारियों-कर्मचारियों की इ्युटी लगाई जाए एवं जिन अधिकारियों की इ्युटी लगाई जाए वह सभी समय से पहले अपने इ्युटी स्थल पर पहुंच कर अपने दायित्वों को भली-भांति समझ लें, ताकि कथा के दौरान किसी भी प्रकार का व्यवधान न हो। कलेक्टर बालागुरु के ने कथा के दौरान बेहतर इंतजाम करने एवं लोगों की सुरक्षा के साथ ही नेशनल हाईवे पर आवागमन सुगम बनाए रखने के लिए परिवर्तित मार्गों एवं वैकल्पिक मार्गों की जानकारी के लिए पोस्टर बैनर के माध्यम से नागरिकों को सूचित करने के निर्देश दिए। उन्होंने कथा के दौरान पेयजल, बिजली, साफ-सफाई, अस्थायी शौचालय, पार्किंग, हेल्थ कैम्प, आकस्मिक चिकित्सा व्यवस्था, एम्बुलेंस, फायर ब्रिगेड, कन्ट्रोल रूम, सहायता केंद्र, मार्ग मरम्मत सहित अन्य व्यवस्थाएं सुचारु रूप से बनाए रखने के लिए अधिकारियों को आवश्यक निर्देश दिए। निरीक्षण के दौरान एडिशनल एसपी गीतेश गर्ग, एसडीएम तनय वर्मा, सीएसपी निरंजन सिंह राजपूत, विठ्ठलेश सेवा समिति के समीर शुक्ला सहित प्रश सभी संबंधित अधिकारी उपस्थित थे।

अमानक स्तर के खरपतवार नाशक का क्रय-विक्रय प्रतिबधित

सीहोर (निप्र) । किसान कल्याण तथा कृषि विभाग के उप संचालक के.के. पांडे ने इछावर स्थित मेसर्स श्री हरी कृषि सेवा केंद्र द्वारा विक्रय किए जाने वाले तथा दिल्ली के वजीपुर स्थित निर्माता कंपनी क्रिस्टल क्रॉप प्रोटेक्शन लिमिटेड द्वारा निर्मित खरपतवार नाशक 2,4-D Ethyl Ester 38% EC का नमूना प्रयोगशाला में अमानक स्तर के पाए जाने पर निर्माता कम्पनी के इस लाट/बैच नम्बर के कीटनाशक के सीहोर जिले में क्रय-विक्रय एवं स्थानांतरण को प्रतिबन्धित कर दिया है। इसके साथ ही निर्माता कंपनी एवं विक्रेता फर्म को 10 दिनों के भीतर कारण बताओं नोटिस जारी किया गया है। निर्धारित समय सीमा में कारण बताओ नोटिस का संतुष्टि पूर्वक जवाब न देने पर निर्माता कंपनी एवं विक्रेता फर्म के विरुद्ध वैधानिक कार्यवाही की जाएगी।

नेशनल मीडिया फाउंडेशन जिला सीहोर ने सेवानिवृत्त फौजियों विशिष्टजनों पत्रकारों संगीतिका के विद्यार्थियों को किया पीजी कॉलेज में सम्मानित देश की सेवा करने वाले वीर सैनिकों का सम्मान कर हम है गौरावित- प्रिंस राठौर



सीहोर (निप्र) । जिला नेशनल मीडिया फाउंडेशन ने छत्रपति वीर शिवाजी महाराज की जयंती के उपलक्ष्य में बुधवार को प्रधानमंत्री कॉलेज ऑफ़ एक्सिलेंस चंद्रशेखर आजाद शासकीय महाविद्यालय के सभागार में भव्य सम्मान समारोह आयोजित किया। गरीमापूर्ण कार्यक्रम में देश की सेवा करने के लिए सेवानिवृत्त फौजियों एवं विभिन्न क्षेत्र में उत्कृष्ट कार्य करने वाले विशिष्टजनों जनहित में कार्यकरने वाले जनप्रतिनियों और विशिष्ट पत्रकारिता के माध्यम से अनेक मुद्दों को निडरता के साथ उठाने वाले युवा पत्रकारों और संगीत के क्षेत्र में बेहतरीन प्रदर्शन करने वाले संगीतिका महाविघालय के विद्यार्थियों को सम्मानित किया गया।

मुख्य अतिथि नगर पालिका अध्यक्ष विकास प्रिंस राठौर और विशेष अतिथि भाजपा जिलाध्यक्ष नरेश मेवाड़ा, भाजपा मंडल अध्यक्ष सुदीप प्रजापति एवं प्रधानमंत्री कॉलेज ऑफ़ एक्सिलेंस प्राचार्य रोहिताश्व कुमार शर्मा एवं संगीतिका महाविघालय के प्राचार्य मांगीलाल ठाकुर,सेवा निवृत्तसेना संगठन अध्यक्ष हुकुम सिंह एवं जिला महिला कांग्रेस अध्यक्ष श्रीमति गुलाब बाई ठाकुर एवं नेशनल मीडिया फाउंडेशन जिलाध्यक्ष राजेंद्र नागर के द्वारा माता सरस्वती की प्रतिमा और छत्रपति शिवाजी महाराज के चित्र पर माल्यार्पण एवं दीप प्रज्वलित कर कार्यक्रम का शुभारंभ किया गया।

प्रस्तुत की गई सरस्वती वंदना

संगीतिका महाविघालय की मेघावी छात्रा भूवी शर्मा,पलक चौहान,उर्मिला मेवाड़ा, राजकुमारी वर्मा के द्वारा सरस्वती वंदना प्रस्तुत

की गई नेशनल मीडिया फाउंडेशन जिलाध्यक्ष राजेंद्र नागर ने स्वागत उद्बोधन दिया। नेशनल मीडिया फाउंडेशन जिला सचिव पवन विश्वकर्मा उपाध्यक्ष दिनेश नागर,सीहोर ब्लाक अध्यक्ष प्रकाश मालवीय, इछावर ब्लाक अध्यक्ष जलील खान,जावर ब्लाक अध्यक्ष रायसिंह मालवीय और पम्पू सेन ने अतिथियों का पुष्प मालाएं पहनाकर स्वागत सम्मान किया।

अतिथियों ने किया संबोधित

कार्यक्रम को मुख्य अतिथि नगर पालिका अध्यक्ष विकास प्रिंस राठौर और विशेष अतिथि भाजपा जिलाध्यक्ष नरेश मेवाड़ा, भाजपा मंडल अध्यक्ष सुदीप प्रजापति एवं प्रधानमंत्री कॉलेज ऑफ़ एक्सिलेंस प्राचार्य रोहिताश्व कुमार शर्मा और महिला कांग्रेस जिलाध्यक्ष गुलाब बाई ठाकुर ने संबोधित करते हुए छत्रपति वीर शिवाजी महाराज और भारतीय सेवा के पूर्व जवानों को नमन किया।

फौजियों को प्रदान किए स्मृति चिंह

तत्पश्चात अतिथियों और नेशनल मीडिया फाउंडेशन के पदाधिकारियों ने सेवानिवृत्त फौजी हुकुम सिंह रालयावना, रामगोपाल आर्य,अनिल कुमार वर्मा,मनीष कुमार इटावरिया,दिनेश चंद्र वर्मा, शिवनारायण विश्वकर्मा,राजेश कुमार वर्मा,विनोद कुमार वर्मा, रामनरेश सिंह राठौर,रमेश कुमार वर्मा,द्वारका प्रसाद वर्मा,राम सिंह यादव,सुनील कुमार वर्मा,हबीब खान,निकीश मेवाड़ा,जीवन सिंह मेवाडा,अमर सिंह मेवाड़ा,दीपक कोशल,मुकेश पठारिया,मनीष कुमार वर्मा, महेश कुमार वर्मा,मुकेश कुमार विश्वकर्मा को सम्मानित किया।

उत्कृष्ट पत्रकारिता के लिए किया गया सम्मान

सम्मान के अगले क्रम में अतिथियों के द्वारा उत्कृष्ट पत्रकारिता के लिए वरिष्ठ पत्रकार अखिलेश गुप्ता, युवा पत्रकार विवेक दोहरे,युवा पत्रकार संतोष गुणवान,युवा पत्रकार रवि पुष्पद एवं संगीतिका महाविघालय के विद्यार्थी अगस्त्य गुप्ता,भुवि शर्मा,दीप्ति शर्मा,मधुर सक्सेना,निलेश प्रजापति दक्ष शर्मा,कुन्दन ठाकुर,यश यादव,पलक चौहान,नीतू राव,सागर वर्मा,शिवाश वर्मा,उर्मिला मेवाड़ा महक और एकल नृत्य की प्रस्तुति देने वाले सार्थक मालवीय को स्मृतिचिंह भेंटकर पुष्प मालाएं पहनाकर सम्मानित किया गया।